

eul_wid: wus-ac

Σοῦδα · Suda

Lexicon, Letter Γ

Σοῦδα, Στοιχεῖον Γ

Period: *Βυζαντινή* **Byzantine**
Domain: *Γραμματική* **Grammar**
Format: *Συναγωγή* **Collection**

- Υ 1 Γαβαώ: πόλις. καὶ Γαβαωνῖται, οἱ ἀπὸ τῆς χώρας.
- Υ 2 Γαβίνιος: ὄνομα κύριον Ῥωμαϊκόν.
- Υ 3 Γαβριήλ: ὄνομα κύριον. καὶ Γαβριηλᾶς, ὄνομα κύριον.
- Υ 4 Γάγγης, βασιλεὺς Αἰθιοπῶν, ὃν ἀπέκτεινεν Ἀλέξανδρος, δεκάπηχυς τὸ μῆκος, τὴν δὲ ὥραν οἷος οὕτω τις ἀνθρώπων, ποταμοῦ δὲ Γάγγου παῖς. τὸν δὲ πατέρα τὸν ἑαυτοῦ, τὴν Ἰνδικὴν ἐπικλύζοντα, αὐτὸς ἐς τὴν ἐρυθρὰν ἔτρεψε καὶ διήλλαξεν αὐτὸν τῇ γῇ, ὅθεν ἡ γῆ ζῶντι μὲν ἄφθονα ἔφερεν, ἀποθανόντι δὲ ἐτιμώρει. ἐπεὶ δὲ τὸν Ἀχιλλέα Ὀμηρος ἄγει μὲν ὑπὲρ Ἑλένης ἐς Τροίαν, φησὶ δὲ αὐτὸν ἰβ' μὲν πόλεις ἐκ θαλάττης ἡρῆκεναι, πεζῇ δὲ ἰα', γυναῖκα δὲ ὑπὸ τοῦ βασι- λέως ἀφαιρεθέντα εἰς μῆνιν ἀπενεχθῆναι, ὅτε δὲ ἀτεράμονα καὶ ὠμὸν δόξαι· σκεψώμεθα τὸν Ἰνδὸν πρὸς ταῦτα. πόλεων μὲν τοίνυν ξ' οἰκιστὴς ἐγένετο, αἵπερ εἰσὶ δοκιμώταται τῶν τῆδε· τὸ δὲ πορθεῖν πόλεις ὅστις εὐκλεέστερον ἡγεῖται τοῦ ἀνοικίζειν πόλιν, οὐκ ἔστιν. Σκύθας δὲ τοὺς ὑπὲρ Καύκασον στρατεύσαντάς ποτε ἐπὶ τήνδε τὴν γῆν ἀπώσατο· τὸ δὲ ἐλευθεροῦντα τὴν ἑαυτοῦ γῆν ἄνδρα ἀγαθὸν φαίνεσθαι, πολλῶ βέλτιον τοῦ δουλείαν ἐπάγειν τῇ πόλει.
- Υ 5 Γάγγρα: πόλις.
- Υ 6 Γάγγραινα: εἶδος πάθους.
- Υ 7 Γάδαιρα: τόπος κατὰ τὴν ἐσπερίαν μοῖραν, ἀποτελεύτησις τῆς θαλάσσης καὶ οἶον ἐκροή ἀπὸ τῆς πρὸς ἡμᾶς καὶ τὴν Ἀτλαντίδα θάλασσαν, τὸν ὠκεανὸν, ἣν διεκπλεῦσαι οὐκ ἐνῆν βραχῶδη καὶ σκοτο- εἰδῇ τυγχάνουσαν. Γάδαιρα δὲ παρὰ τὴν γῆν καὶ τὴν δειρὴν, ὃ ἐστὶ τράχηλος. μέχρι τοῦτον ἐλθὼν ὁ Ἡρακλῆς καὶ μὴ δυνάμενος διελθεῖν στήλας παρὰ τῶν ἐγχωρίων λαβὼν ἰδρύσατο, δηλῶν δι' αὐτῶν ἄχρι τῶν τῆδε βατὴν εἶναι τὴν γῆν καὶ τὴν θάλασσαν. Γαδαρηνός, ἀπὸ τόπου.
- Υ 8 Γάζα. καὶ Γαζοφυλάκιον, θησαυροφυλάκιον. γάζα γὰρ θη- σαυρός. πολλὴν δὲ εὗρεν ἀφθονίαν τροφῆς καὶ γάζαν βαρβαρικήν, ἀργυρίου δὲ τάλαντα γ'. ὁ δὲ Πτολεμαῖος τὰ βασιλεία περιάγων ἐπεδείκνυτο καὶ τὴν ἄλλην τὴν βασιλικὴν γάζαν. Διόδωρός φησι.
- Υ 9 Γαῖανός, Ἀράβιος, σοφιστής, μαθητὴς Ἀψίνου τοῦ Γαδαρέως. ἦν δὲ ἐπὶ τε Μαξίμου καὶ Γορδιανοῦ. Περὶ συντάξεως βιβλίας ε', Τέχνην ῥητορικὴν, Μελέτας. ἐσοφίστευσεν ἐν Βηρυτῶ.
- Υ 10 Γάιος Ἰούλιος Καῖσαρ, ὁ πρῶτος μοναρχήσας. οὗτος ἔγραψε μετάφρασιν τῶν Ἀράτου Φαινομένων καὶ τέχνην γραμματικὴν Ῥωμαϊκῶς καὶ περὶ τοῦ ἰδίου βίου.
- Υ 11

Γάϊος Καῖσαρ, ὃς ἐπεκλήθη Καλλιγόλας. Ῥητορικὴν τέχνην Ῥωμαϊκῶς.

Υ 12 Γάϊος, Ῥωμαίων βασιλεὺς, τὸ μὲν πρῶτον μεγαλοφρόνως διεῖπε τῆς βασιλείας τὰ πράγματα καὶ πᾶσι τοῖς ὑπηκόοις καθηκόντως ἐχρῆτο, μετὰ δὲ δύο χρόνους ἐκστὰς τῆς ἀνθρωπίνης φύσεως κατὰ μίμησιν τοῦ πατρὸς ἑαυτὸν ἀπεθέωσε καὶ ἀνδριάντα ἑαυτοῦ κατὰ πόλιν ἐν τοῖς ναοῖς ἀπέστειλε καθιδρύσασθαι καὶ εἰς τὸν τῶν Ἱεροσολύμων ναὸν θεσπίσας νέου Γαῖου ἱερὸν προσέταξεν ὀνομάζεσθαι. καὶ δουλο- κρατίαν νομοθετήσας ἐπέτρεψε κατηγορεῖν τῶν δεσποτῶν, εἴ τι ἂν εἰδοῖεν αὐτοῖς πλημμέλημα. ἀντεῦθεν δεινὴ συμφορὰ κατειλήφει τὴν οἰκουμένην πᾶσαν, τῶν οἰκετῶν μεγάλας τιμωρίας ὑποβαλλόντων τοὺς δεσπότας. ἕκαστος γὰρ ἀμύνεσθαι ἐβούλετο τὸν ἴδιον δεσπότην ὑπὲρ ὧν παρ' αὐτοῦ βασάνων προέπασχεν. οὐ μὴν δὲ ἀλλὰ καὶ εἰς μανίαν τραπεῖς ἄθεσμον στολὰς γυναικείας ἡμφιέννυτο καὶ τὴν κόμην πλοκάμοις καὶ πλοκῇ τινι περιστέλλων καὶ γυναικιζόμενος καὶ πᾶσαν αἰσχουργίαν διαπραττόμενος τελετὰς ἐπενόει καὶ ξένα μυστήρια ἐπετέλει. καὶ δὴ λαβὼν ποτε τὴν ἰδίαν θυγατέρα καὶ εἰς τοὺς κόλπους τοῦ ἀγάλματος αὐτὴν θέμενος ἔφη, σὺ ταύτην γεγέννηκας καὶ πατὴρ αὐτῆς ἔννομος ὑπάρχεις. οὗτος μισαρώτατός τε καὶ ἀνοσιώτατος ἐγένετο καὶ τοσοῦτον ὄρμαθὸν κακῶν συνειληφὼς ἐπεκάλυψε τὰ τοῦ Τιβερίου μειονεκτήματα. ὅσα γὰρ τῷ Αὐγούστῳ ἐν πολλῷ χρόνῳ περιεποιήθη, οὗτος ἐν μιᾷ ἡμέρᾳ ἀπεκτήσατο. μοιχικώτατός τε ἀνθρώπων γενόμενος καὶ γυναικας ἡρμιοσμένας καὶ γεγαμημένας ἐλάμβανε. τὴν τε ἑαυτοῦ τιθήνην ἐπιτιμήσας ἀνοίας ἐς ἀνάγκην ἐκουσίου θανάτου κατέστησεν. ἐχρῆτο δὲ καὶ ταῖς ἀδελφαῖς καὶ παρανόμων ἐκοινώνει μίξων, ὥς καὶ πατὴρ ἀνοσίας καταστῆναι γονῆς ἐκ μιᾶς αὐτῶν τῶν ἀδελφῶν ἀπογεννηθείσης. ναοὺς τε καὶ θυσίας ὥς ἡμιθέῳ γίνεσθαι παρεσκεύαζε. τοιοῦτῳ αὐτοκράτορι οἱ Ῥωμαῖοι παρεδόθησαν, ὥστε τὰ τοῦ Τιβερίου ἔργα καίπερ χαλεπώτατα δόξαντα γεγονέναι τοσοῦτον τὰ Γαῖου, ὅσον τὰ τοῦ Αὐγούστου παρ' ἐκείνῳ παρήνευ- καν. οὗτος μετὰ Τιβέριον ἐβασίλευσε Καλλιγόλας ὀνομαζόμενος.

Υ 13 Γάϊος Λαυτώριος, Μάρκος ἐπὶ κλησιν. ἐκ τούτου δείκνυται τὸ μισοπόνηρον τῶν Ῥωμαίων καὶ τὸ πρὸς τοὺς παραβαίνοντας τὰ κοινὰ καὶ νόμιμα τῆς ἀνθρωπίνης φύσεως ἀμείλικτον. οὗτος γὰρ χιλιάρχος ἀποδειχθεὶς ἐν τῷ Σαυιτικῷ πολέμῳ νεανίαν τινὰ τῶν ὁμοσκήνων διαφέροντα τὴν ὄψιν ἐτέρων μέχρι μὲν τινος ἔπειθεν ἑαυτῷ χαρίσασθαι τὴν τοῦ σώματος ὥραν ἐκόντα, ὥς δ' οὔτε δωρεαῖς οὔτ' ἄλλη φιλαν- θρωπία τὸ μειράκιον ἠλίσκετο, κατέχειν τὴν ἐπιθυμίαν ἀδύνατος ὦν βίαν προσφέρειν ἐπεβάλετο. περιβοήτου δὲ τῆς ἀκοσμίας τοῦ ἀνδρὸς ἅπασι τοῖς ἐπὶ στρατοπέδου γενομένης, κοινὸν ἀδίκημα τῆς πόλεως εἶναι νομίσαντες οἱ δήμαρχοι γραφὴν ἀποφέρουσι κατ' αὐτοῦ δημοσίᾳ, καὶ ὁ δῆμος ἀπάσαις ταῖς ψήφοις τοῦ ἀνδρὸς κατέγνω τίμημα δίκης ὀρίσας θάνατον, οὐκ ἀξιῶν εἰς ἐλευθέρᾳ σώματα καὶ προπολεμοῦντα τῆς τῶν ἄλλων ἐλευθερίας τοὺς ἐν ταῖς ἄλλαις ὄντας ἀρχαῖς ὑβρίζειν τὰς ἀνηκέστους καὶ παρὰ φύσιν τοῖς ἄρρεσιν ὕβρεις. ἄλλο θαυμασιώτατον, καίτοι περὶ δοῦλον σῶμα γενομένης τῆς ὕβρεως. ἐνὸς γὰρ τῶν παραδόντων Σαυνίταις τὸ στρατόπεδον χιλιάρχων καὶ ὑπὸ ζυγὸν ὑπελθόντων Ποπλίου υἱὸς ὦν, ἐν πολλῇ καταλειφθεὶς πενία, δάνειον ἠναγκάσθη λαβεῖν, ὥς ἐρανισθησόμενος ὑπὸ τῶν συγγενῶν. δια- ψευθεὶς δὲ τῆς ἐλπίδος ἀπήχθη πρὸς τὸ χρέος τῆς προθεσμίας διελ- θούσης, κομιδῇ νέος ὦν καὶ τῇ ὄψει ὠραῖος. οὗτος τὰ μὲν ἄλλα ὑπηρετῶν, ὅσα δούλους δεσπόταις νόμος ἦν, ἠνείχετο· τὴν δὲ τοῦ σώματος ὥραν χαρίσασθαι κελεύόμενος ἡγανάκτει καὶ μέχρι παντὸς ἀπεμάχετο. πολλὰς δὲ διὰ τοῦτο μαστίγων λαβὼν πληγὰς ἐξέδραμεν ἐς τὴν ἀγορὰν καὶ στὰς ἐπὶ μετεώρου τινὸς τὴν τε ἀκολασίαν τοῦ δανειστοῦ διηγῆσατο καὶ τῶν μαστίγων τοὺς μῶλωπας ὑπέδειξεν. ἀγανακτήσαντος δὲ τοῦ δήμου καὶ δημοσίας ὀργῆς ἄξιον ἡγησαμένου τὸ πρᾶγμα, κατηγορούντων τὴν εἰσαγγελίαν τῶν δημάρχων, ὥφλε θανάτου δίκην. καὶ δι' ἐκεῖνο τὸ πάθος ἅπαντες οἱ δουλωθέντες πρὸς τὰ χρέα Ῥωμαῖοι νόμῳ κυρωθέντι ἀρχαίαν ἐλευθερίαν ἐκομίσαντο.

- Υ 14 Γαλααδίτις: χώρα.
- Υ 15 Γαλαθηνός: ὁ ὑποτίθιος, ἡγουν ὁ ὑπομάζιος.
- Υ 16 Γαλακτίων: ὄνομα κύριον.
- Υ 17 Γαλακτοπότης: ὁ γάλα πίνων.
- Υ 18 Γαλαξίας: τὸ ἐν τῷ οὐρανῷ φῶς ὅπερ ἐστὶν ἀνάκλασις φωτὸς ἡλιακοῦ, μὴ καταλαμπομένων τῶν ἀστέρων.
- Υ 19 Γάλα ὀρνίθων: ἐπὶ τῶν λίαν εὐδαιμονούντων καὶ πάντα κεκτη- μένων. ἢ ἐπὶ τῶν σπανίων. τὰ σπάνιά φησι καὶ δυσεύρετα τῶν ἀγαθῶν παρέξομεν· ὥστε παρέσται κοπιᾶν ὑμῖν ὑπὸ τῶν ἀγαθῶν. τουτέστιν ἐν πλησμονῇ γενόμενοι τῶν ἀγαθῶν ἀπειρηκέναι μέλλετε· οὕτω πλουτήσετε πάντες. Ἀριστοφάνης Ὅρνισι· δώσομεν ὑμῖν πλουθ- υγίειαν, εὐδαιμονίαν, εἰρήνην, νεότητα, γέλωτα, χοροὺς, θαλείας γάλα τ' ὀρνίθων, ὥστε παρέσται ὑμῖν κοπιᾶν ὑπὸ τῶν ἀγαθῶν.
- Υ 20 Γάλα σκεδάζει δυσμενῶν συμβουλίας. Γάλα γαληνῶν πρόξενον πέλει τρόπων.
- Υ 21 Γαλάται· ὅτι ἐπὶ Σκηπίωνος τοῦ Ῥωμαίων στρατηγοῦ καὶ Ἀννί- βου τοῦ Καρχηδόνης Ῥωμαῖοι Γαλάτας τοὺς ἐν τῇ Ἀσίᾳ κατεστρέψαντο. οὗτοι δ' ἦσαν τῶν ἐσπερίων Γαλατῶν μοῖρα. ἀναστάντες γάρ ποτε τῆς οἰκείας οἱ Γαλάται ἅμα Βρέννω στρατηγῷ προῆλθον εἰς λ' μυριά- δας ἀριθμούμενοι. ἐντεῦθεν διακριθέντες οἱ μὲν ἐπὶ τὴν εἴσω πυλῶν Ἑλλάδα, οἱ δὲ ἐπὶ Θράκην καὶ τὴν Ἀσίαν ἐτράποντο, ἀμφὶ τὰς δύο μάλιστά που καὶ αὐτοὶ μυριάδας ὄντες. καὶ κρατήσαντες τῷ πολέμῳ πάντων μικροῦ τῶν ἐπὶ τὰδε τοῦ Ταύρου Ἀσιανῶν γενῶν τοὺς μὲν ἄλλους ὑποτελεῖς ἐποίησαντο φόρου, αὐτοὶ δὲ τὰ περὶ τὸν Ἄλυν ποταμὸν χωρία κατασχόντες ἐνέμοντο τὰ μεταξὺ Βιθυνῶν τε καὶ Καπ- παδοκῶν κείμενα. ἐφ' οὗς ἐστρατεύσαντο Ῥωμαῖοι κοινωνήσαντες Ἀντιόχῳ τῆς ἐπὶ τῷ Σιπύλῳ μάχης καὶ συμπεσόντες αὐτοῖς περὶ πόλιν Ἄγκυραν, Μαλίου σφῶν ἡγουμένου, μυρίους μὲν τῆς μαχίμου ἡλικίας καταβάλλουσι, τοὺς δὲ λοιποὺς ὑποκύψαι σφίσιν, ἀποστάντας ὧν ἦρχον ἐθνῶν, ἠνάγκασαν.
- Υ 22 Γαλάτεια· ὄνομα θεᾶς. Γαλατία δὲ χώρα. καὶ Γαλατίας, ὄνομα κύριον.
- Υ 23 Γαλλαίῳ: τῷ τῶν Γάλλων. Γαλλαίῳ Κυβέλης ὀλολύγματι πολ- λάκι δοῦσα τὸν βαρὺν εἰς ἀκοὰς ἦχον ἀπὸ στομάτων, τάσδε θεῇ χαίτας περὶ δικλίδι θῆκεν ὀρεῖα, θερμὸν ἐπεὶ λύσεως ὧδ' ἀνέπαυσε πόδα.
- Υ 24 Γαλέα: ὁ ἰχθύς. καὶ Γαλεὸς ὁμοίως.
- Υ 25 Γαλεάγρα: ὄργανον τιμωρητικόν. καὶ τελευτῶντες εἰς γαλε- άγραν ἐμβαλόντες περόναις σιδηραῖς διειργμένην πᾶσαν ἐν δυσχωρίαις ἐκύλιον. καὶ αὐθις ὁ δὲ ἐν γαλεάγρα σιδηρᾷ βαλὼν ἀπέκτεινεν.
- Υ 26 Γαλεώδης: ὄνομα κύριον.
- Υ 27 Γαλεώτης καὶ ἀσκαλαβώτης, ἐκατέρως. ζητεῖ ἐν τῷ ἀσκα- λαβώτης.
- Υ 28 Γαλερόν: φαιδρόν.
- Υ 29 Γαλῆ: τὸ ζῶον. καλεῖται δὲ πρὸς τινων κερδῶ καὶ ἰλαρία. ἔστι δὲ τὸ ὄνομα ἰσόψηφον δίκη γαλῆ, ἄλγη· ἀπὸ γὰρ τῶν αὐτῶν σύγκειται γραμμάτων. καὶ Γαλῆ Ταρτησιᾶ· ἡ Ταρτησιᾶ πόλις ἔξω τῶν Ἡρακλείων στηλῶν πρὸς τῷ ὠκεανῷ, ἔνθα μέγισται γίνον- ται γαλαῖ.
- Υ 30 Γαληνῷ ἢ γαληνῷ.
- Υ 31 Γαληνιᾶν: γάννυσθαι, χαίρειν, διαχεῖσθαι.
- Υ 32 Γαληνός, ὁ διασημότατος ἰατρός, Περγαμηνός, γεγρονῶς ἐπὶ Μάρκου καὶ Κομόδου καὶ Περτίνακος τῶν Καισάρων ἐν Ῥώμῃ, υἱὸς Νίκωνος γεωμέτρου καὶ ἀρχιτέκτονος, πολλὰ

συντεταχῶς ἰατρικά τε καὶ φιλόσοφα, ἔτι τε γραμματικά καὶ ῥητορικά· ἅτινα διὰ τὸ πᾶσιν εἶναι γνῶριμα καταλέγειν ἄκαιρον ἡγησάμην ἐν τῷ παρόντι. ἐβίω ἔτη ο'. σημαίνει δὲ καὶ τὸν ἥσυχον.

Υ 33 Γαλήσιον· ὄνομα τόπου.

Υ 34 Γαλῆ χιτῶν· αὕτη ἐπὶ τῶν ἀδίκων τάσσεται καὶ μηδὲν ἀνιέντων. ὁμοία ἐστὶ τῇ, οὐ πρέπει γαλῆ κροκωτός.

Υ 35 Γαλῆ τὸν κροκωτόν· ζητεῖ ἐν τῷ κροκωτός.

Υ 36 Γαλιλαία· κατακυλιστὴ τῇ Ἑλλάδι γλώσση. διὸ καὶ γελεγὲλ ὁ τροχὸς ὀνομάζεται.

Υ 37 Γαλιλαῖοι· ζητεῖ ποτὲ μετωνομάσθησαν Χριστιανοὶ ἐν τῷ Ναζιραῖοι.

Υ 38 Γαλιψός· ὄνομα κύριον. ἔστι δὲ καὶ πόλις τῆς Θράκης. ὦνο- μάσθη δὲ ἀπὸ Γαληψοῦ τοῦ ἐκ Θάσου καὶ Τηλέφης.

Υ 39 Γαλλογραικία· ἡ τῶν Βουκελλαρίων χώρα. οἱ αὐτοὶ καὶ Ἑλληνογαλάται ὀνομάζονται.

Υ 40 Γάλλος· ὄνομα ποταμοῦ.

Υ 41 Γάλλος· ἀπόκοπος. ἐν Ἐπιγράμμασι· γάλλος ὁ χαιτήεις, ὁ νεήτομος, ὃς ποτε Τμῷ Λυδιὸς ὀρχηστὸς μάκρας ὀλολυζόμενος. καὶ Γάλλοι, οἱ ἀπόκοποι. Γναῖος, ὁ ὑπατος Ῥωμαίων, διερχόμενος ἐγεφύρωσε τὸν Σαγγάριον ποταμὸν, τελέως κοῖλον ὄντα καὶ δύσβατον· καὶ παρ' αὐτὸν τὸν ποταμὸν στρατοπεδευσάμενος παραγίνονται Γάλλοι παρὰ Ἄττιδος καὶ Βαττάκου τῶν ἐκ Πεσσινοῦντος ἱερέων τῆς μητρὸς τῶν θεῶν ἔχοντες πρὸς τῇ ἰδέᾳ καὶ τύπους, φάσκοντες προσαγγέλλειν τὴν θεὸν νίκην καὶ κράτος· οὗς ὁ Γναῖος φιλανθρώπως ὑπεδέξατο. καὶ αὐθις ἀπέστειλε νεανίσκους διασκευάσας εἰς Γάλλους, μετ' αὐλῆ- τῶν ἐν γυναικείαις στολαῖς ἔχοντας τύμπανα καὶ τύπους, ἐπὶ τοὺς προκαθημένους τῆς χώρας. ὅτι Γάλλοι μὲν γίνονται ἐξ ἀνδρῶν, ἐκ δὲ Γάλλων ἄνδρες οὐ γίνονται.

Υ 42 Γάλλους τί τεμεῖν· Γάλλοι δὲ οἱ ἀπόκοποι· ἐπὶ τῶν ...

Υ 43 Γαλόψ· γάλως, γάλω, καὶ πλεονασμῷ τοῦ ο γαλόψ, ἀνδρα- δέλφω. καὶ Γαλοῶνη ὁμοίως, ἡ ἀνδράδελφος.

Υ 44 Γάμβρειος στολή.

Υ 45 Γάμβρορος· ὁ ἀμέτοχος.

Υ 46 Γαμβρὸς Ἐρεχθῆος· ὁ Βορρᾶς. τὴν γὰρ Ὠρεΐθυιαν θυγατέρα αὐτοῦ ἔγημεν, ἐξ ἧς τίκτεται Ζήτης καὶ Κάλαϊς.

Υ 47 Γαμέτης· ὁ ἀνὴρ, ὁ σύζυγος. ὁ δὲ σὺν τῷ κουριδίῳ γαμέτῃ ἐς Ἑφεσον ἦλθεν.

Υ 48 Γαμηλία· ἡ διδομένη τοῖς φράτορσιν ἐπὶ γάμοις. ἡ τῶν γυναι- κῶν ἡ εἰς τοὺς φράτορας εἰσαγωγή. οὕτως Δίδυμος ὁ γραμματικός, καὶ παροιμία. Γαμηλίαν εἰσενεγκεῖν. ὅταν τις ἡγάγετο γυναῖκα, πρὶν γενέσθαι παῖδα, οὗτος μαρτυρόμενος περὶ τοῦ γάμου κατὰ τοὺς γάμους ἀπεδίδου τι τοῖς φράτορσιν εἰς λόγον εὐωχίας. καὶ τοῦτό ἐστι γαμηλία εἰσενεγκεῖν. μέμνηται τοῦ λόγου Δημοσθένους ἐν τῷ πρὸς Εὐβουλίδην λόγῳ· καὶ γὰρ ὅτι ὁ πατήρ μου κατὰ τοὺς νόμους ἔγημε καὶ γαμηλίαν τοῖς φράτορσιν εἰσενήνοχε, μεμαρτύρηται.

Υ 49 Γαμηλιῶνος· τοῦ μηνός.

Υ 50 Γαμησεῖιν Ἀττικοί φασι.

Υ 51 Γαμφηλή· ἡ σιαγών.

Υ 52 Γαμφωλή· ἡ ἐπίκαμψις.

Υ 53

Γαμφώνυχος· ἐπικαμπεῖς ἔχοντος τοὺς ὄνυχας. καὶ Γαμφώ- νυχα ζῶα, ὅσα τῶν πτερωτῶν τὴν ἐπιρυγχίδα γεγάμψωκεν ὑπὸ τὴν γένυν, οἷός ἐστιν ἀετὸς, ἰέραξ, κεγχρηΐς ἄλλα τε τὰ μὴ πίνοντα.

- Υ 54 Γαμφόν· ἐπικαμπές. καὶ γαμφὸν χαίτησιν ἐφ' ἱππεΐῃσι πεδη- θέν ἄγκιστρον, κρυφίην εἰναλίῳσι πάγην. ἐν Ἐπιγράμμασι γαμφὸν τε δρέπανον, σταχυητόμον ὄπλον ἀρούρης. καὶ αὖθις γαμψὰς πυρο- λόγους δρεπάνας.
- Υ 55 Γαμφούς· τὰς καμπτούσας καὶ πλαγίους νεφέλας, ἢ τὰς ὀρνίθων ὄψεσιν εἰκασμένας. γαμψοὺς γὰρ ἐκάλουν τὰς ὀρνίθας. Ἀριστοφάνης Νεφέλαις.
- Υ 56 Γάνδειρον· ὄνομα τόπου.
- Υ 57 Γάνιος.
- Υ 58 Γανόων· λελαμπρυσμένος.
- Υ 59 Γάνος· ὁ οἶνος. Πὰν ἀγέλην· Νύμφαι πίδακα· Βάκχε γάνος. καί, γάνος ἀμπέλου, ὁ οἶνος, βότρυος ἔλिका παυσίπονον. Γάνος δὲ θηλυκῶς, τὸ πρὸς τῇ Θράκῃ ὄρος ἢ Γάνος. Γάνος καὶ Γανι- ἀδα χωρία ἐστὶ Θρακικά.
- Υ 60 Γαννυμένη· χαίρουσα. Γάννυμι γὰρ ὁ ἐνεστώς. καὶ Γάννυσθαι, φαιδρύνεσθαι, χαίρειν καὶ διαχεῖσθαι.
- Υ 61 Γαργηττός· ὄνομα κύριον. τόπου.
- Υ 62 Γαργαλισμός.
- Υ 63 Γαργαλίζει· δοτικῇ. κινεῖ, ὑποσημαίνει, προτρέπει, ἐρεθίζει. ὥστ' ἐμοῦ γ' ἀκρωμένου τοῦ μέλους ὑπὸ τὴν ἔδραν αὐτὴν ὑπῆλθε γάργαλος. Ἀριστοφάνης. Γαργαρίζει δὲ, ἐρεθίζει ἀπὸ τοῦ στό- ματος ὥστε ἐμέσαι.
- Υ 64 Γάργαρε· ζήτει ἐν τῷ ψαμμοκοσιογάργαρα.
- Υ 65 Γάρμος· ὄνομα κύριον. ὁ δὲ ἕτερος ταῦρος ἐμυκήσατο κακὸν φώνημα Γάρμω.
- Υ 66 Γάρος· ἀρσενικῶς λέγεται. ἔστι δὲ οὐδὲν ἄλλο ὁ γάρος ἢ σηπεδών.
- Υ 67 Γαριζεῖν· ὄρος.
- Υ 68 Γαστήρ· ἡ κοιλία. Ὅμηρος διαπαντὸς γαστέρας καλεῖ οὐ κοι- λίας. καὶ παροιμία· γαστέρα μοι προφέρεις, κάλλιστον ὄνειδος ἀπάντων, ἢ πλήρης μὲν ἐλαφροτέρη, κενεὰ δὲ βαρεῖα· ἐπὶ τῶν γαστριμαργούντων. Γαστέρα δὲ ὁ Δαβὶδ τὸ τῶν λογισμῶν ταμεῖον ἐκάλεσεν. ἐταράχθη ἐν θυμῷ ὁ ὀφθαλμός μου, ἡ ψυχὴ μου καὶ ἡ γαστήρ μου.
- Υ 69 Γαστρίζεσθαι· λαμπρότερον τρέφεσθαι.
- Υ 70 Γαστρίζομαι· τύπτομαι εἰς τὴν γαστέρα. Ἀριστοφάνης ὦ πόλις, ὑφ' οἷων θηρίων γαστρίζομαι.
- Υ 71 Γαστριμαργία, καὶ Γαστρίμαργος, ὁ ἅπληστος. καὶ Γαστρι- μάργως, ἀπλήστως. ζήτει ἐν τῷ δαιτρός.
- Υ 72 Γάστρις· ὁ περὶ γαστέρα ἀκρατής. καλοῦσι δ' οὕτω καὶ τὸν ἔλμινθας ἔχοντα.
- Υ 73 Γαῦλος· ὁ ἐξ ἀλλοτρίων ζῶν ἢ ὁ εὐαπάτητος. ἢ πλοῖόν τι φορτ- ηγὸν Φοινικικόν, ἢ ἄκατος. Γαυλὸς δὲ ὀξυτόνως, τὸ ποιμενικὸν ἀγγεῖον, ὃ δέχεται τὸ γάλα. Ἡρόδοτος γαύλους τε ἐνταῦθα κατα- δύσας. ἢ Γαυλός, ὁ τοῦ φρέατος ἀντλητήρ. ἢ οἰνηρὸν ἀγγεῖον, ἐκ ξύλων κατεσκευασμένον, ἣν Ἴταλοὶ μαγγάναν ὀνομάζουσιν. ἐπὶ δὲ τῶν γαλακτοδόχων ἀγγείων· γαυλοὺς τε γλαγοπῆγας, ἐν Ἐπι- γράμμασι.
- Υ 74 Γαυνάκας ἀμπεχόμενον.
- Υ 75 Γαυριᾶ· δοτικῇ. ἀγάλλεται, ἐπαίρεται, θρασύνεται.

- Υ 76 Γαυροειδής: ὁ ὑπερήφανος.
- Υ 77 Γαῦρον: στερρόν, μέγα, ἀκλινές, ἀκατάπληκτον. Ἀριστοφάνης Βατράχοις· οὐδὲν γὰρ οὕτω γαῦρον ἔσθ' ὥς Ἡρακλῆς. Ἀγαθίας· ὁ δὲ Βελισάριος τὴν ἐγχείρησιν μείζονα ἔδειξε καὶ γαυροτέραν, καὶ περι- χαρῆς γε τὴν νίκην. καὶ αὖθις· ὁ δὲ γαῦρος ὥσπερ εἰ κινούμενος.
- Υ 78 Γαῦρος· ὁ δὲ γαῦρός τε ὢν ἀνὴρ καὶ ἀγέρωχος καὶ στρατείαις ὠμιληκῶς καὶ τοῦτο πρῶτον ἀγαθὸν ἡγούμενος, τὸ ἐν ἀνθρώποις τιμὴν καὶ δόξαν καὶ πλοῦτον ἐπικλύζοντα καὶ τὸ ἔχειν ἑαυτῷ ὅτι βούλοιο κεχρηῆσθαι καὶ ἀδεῶς διὰ μέθην νύκτα καὶ ἡμέραν οὐκ εἰδέ- ναι οὔτε ἀνατέλλοντα καὶ δυόμενον ἥλιον, ἴσα καὶ οὐρανοῦ εἶναι νομίσας τὴν μετάκλησιν, ἐκ τῶν ἀλύπων καὶ διακεχυμένων εἰς ὀλιγω- ρίαν διατριβῶν ἀπορρήξας ἑαυτὸν καὶ κατατείνας τὴν ψυχὴν εἰς φιλοδοξίαν βαρὺς ἀναστὰς ἐκ Παμφυλίας ἀνέστρεφε. Τιμάσιος· οὗτος ἦν, ὃν Εὐτρόπιος ἤγαγεν.
- Υ 79 Γαῖα χάνοι: καταπίοι αὐτὸν ἢ γῆ.
- Υ 80 Γεζίτης: τοπικόν.
- Υ 81 Γαίειος: ὄνομα κύριον. ὁ τῆς γῆς υἱός.
- Υ 82 Γαιήϊος: ὁ γήϊνος.
- Υ 83 Γαιήοχος: ὁ Ποσειδῶν. Γεοῦχος δέ.
- Υ 84 Γαιοδότης: ὁ ἀπεμπολῶν γῆν.
- Υ 85 Γαιῶν: ὄνομα τόπου. Γαιῶν καὶ Φεισῶν, ὀνόματα ποτα- μῶν. καὶ Γαιῶν, γηίνων πραγμάτων.
- Υ 86 Γαιοῦχος: ὁ τὴν γῆν ὀχῶν.
- Υ 87 Γαῖσα. καὶ Γαισός, κοντός, εἶδος ἀμυντηρίου, οἶον δόρατος.
- Υ 88 Γεγανωμένος: λελαμπρυσμένος, ἐσκεπασμένος. τὸ περιέ- χον τῷ κονιορτῷ γεγανωμένον ἐν χώρῳ βοτανώδει. τουτέστι λελευ- κασμένον.
- Υ 89 Γεγαννυμένος: ἐπαγαλλόμενος. πῶς δὲ ἀνὴρ βασιλείῳ τύφῳ ἐκ παίδων καὶ κολακείᾳ πολλῇ γεγαννυμένος δίαίτᾱν τε λαχὼν βαρ- βαρωτάτην οὕτω διατεθῆναι.
- Υ 90 Γέγειαι βόες: αἱ ἀρχαῖαι. καὶ ἀρσενικῶς Γέγειος.
- Υ 91 Γέγηθε: χαίρει.
- Υ 92 Γεγηροτροφηκώς: ἐν γῇρει θρέψας.
- Υ 93 Γέγονεν ἐν καλῷ: καλλίστως ἔσχεν.
- Υ 94 Γεγράψομαι: δεήσομαι. ὥστ' οὐ Κρέοντος προστάτου γεγρά- ψομαι. Σοφοκλῆς φησι.
- Υ 95 Γεγωνέναι. καὶ Γεγωνεῖν, ἐξάκουστον βοῆσαι.
- Υ 96 Γεγωνοκῶμαι: γυναῖκες, αἱ τὰς κώμας ἐμπιπλῶσαι βοήσεων.
- Υ 97 Γεγωνόν: ἐξάκουστον· λαμπρὸν φθέγμα. καὶ Γεγωνίσκειν, τὸ φθέγγεσθαι ἐξάκουστον. καὶ Γεγωνότερον, τρανότερον. καὶ Γεγωνώς, βοήσας. Γεγώς τις.
- Υ 98 Γεδεών, στρατηγὸς τῶν Ἑβραίων. Μαδιηνίταις σὺν τοῖς Ἀραψι καὶ Ἀμαληκίταις μέλλοντος πολεμεῖν, ὁ θεὸς συνεβούλευεν ἐπιστὰς περὶ μέσσην ἡμέραν ἐν ἀκμῇ τοῦ καύματος ὄντος ἀγαγεῖν τὸν στρατὸν εἰς τὸν ποταμὸν καὶ τοὺς μὲν κατακλιθέντας καὶ οὕτω πίνοντας εὐψύχους εἶναι ὑπολαμβάνειν, ὅσοι δ' ἂν ἐσπευσμένως καὶ μετὰ θορύ- βου πίνοιεν, τούτους δὴ νομίζειν ὑπὸ δειλίας τοῦτο πάσχειν, κατα- πεπληγότας τοὺς πολεμίους. καὶ εὐρέθησαν τ' ταῖς χερσὶ τεταραγ- μένοι πίνοντες.
- Υ 99

Γεδεών, κριτής τοῦ Ἰσραὴλ, ἐπάταξε τὸν Μαδιὰμ μετὰ τῶν λαμ- ψάντων ἐν τῷ πίνειν καὶ τὸν Ὠρήβ καὶ Ζήβ καὶ Ζεβεὲ καὶ Σαλμωνὰν τοὺς ἄρχοντας αὐτῶν· τὸν τε πύργον τοῦ Φανουὴλ κατέστρεψε καὶ τοὺς ἄρχοντας αὐτῶν ἠλόησεν ἐν ταῖς ἀκάνθαις θλίψαντας τὸν Ἰσραὴλ ἔτη ζ'.

Υ 100 Γέεννα: ἡ καταδίκη.

Υ 101 Γεηρόν: τὸ γήϊνον.

Υ 102 Γεθσημανή.

Υ 103 Γελγέλ: ὁ τροχὸς ὀνομάζεται. καθάπερ οὖν ἐξ ὄρους ὑψηλοῦ τοῦ σωτηρίου στόματος προενεχθέντα ταῦτα τὰ ῥήματα δίκην τροχοῦ κατὰ τὴν οἰκουμένην ἐκυλίσθη καὶ πᾶσαν ἐπέδραμε· καὶ ἐβαπτίσθησαν πάντες κατὰ ἔθνη καὶ πόλεις. διὸ καὶ Γαλιλαία κατακυλιστὴ λέγεται τῇ Ἑλλάδι γλώσσει.

Υ 104 Γελάδας: ἀγαλματοποιὸς, διδάσκαλος Φειδίου.

Υ 105 Γέλα καὶ Καμάρινα, πόλεις Σικελίας.

Υ 106 Γελασεῖοντα: γελαστικῶς ἔχοντα, γελάσαι θέλοντα.

Υ 107 Γελασεῖω: ἐπιθυμητικῶς ἔχω τοῦ γελαῖν. Δαμάσκιος· νῦν δὲ καὶ τῷ μὴ πάνυ γελασεῖοντι γέλωτα παρέξει γενναῖον ἢ τοῦ ἔργου διέξοδος.

Υ 108 Γελασίνοις: γραμμαῖς ταῖς ἐκ τοῦ γελαῖν γινομέναις. ἐν Ἐπι- γράμμασι· καὶ ῥ' ἡ μὲν τροχαλοῖς σφραγιζομένη γελασίνοις λευκὴ ἀπὸ γλουτῶν ἦνθεεν εὐαφίην. ὅτι ὁ Δημόκριτος ὁ Ἀβδηρίτης ἐπεκλήθη Γελα- σῖνος διὰ τὸ γελαῖν πρὸς τὸ κενόσπουδον τῶν ἀνθρώπων.

Υ 109 Γελαστής: ὁ ἐπεγγελῶν. οὐθ' ὥς γελαστής, Οἰδίπους, ἐλήλυθα, οὐθ' ὥς ὄνειδιῶν τι τῶν πάρος κακῶν. ὁ Κρέων φησί.

Υ 110 Γέλγιθες: σκορόδων κεφαλαί. καὶ πότιμοι γέλγιθες ἡδέ τε ὄγχναι, δαψιλῇ οἶνοπόταις γαστρὸς ἐπεισόδια.

Υ 111 Γελίμερις: ὄνομα κύριον.

Υ 112 Γελλοῦς παιδοφιλωτέρα· αὕτη ἄωρος ἐτελεύτησε, καὶ τὸ φάντασμα αὐτῆς ἐδόκουν ἐπὶ τὰ παιδιά καὶ τοὺς ἄώρους θανάτους ἰέναι.

Υ 113 Γέλων: ὄνομα κύριον. Γέλων δὲ τὸν γέλωτα. καὶ Γελῶ σε. λύσις ὄνειρου· γελῶν καθ' ὕπνους δυσφόρους ἔξεις τρόπους.

Υ 114 Γελῶς: ἐθνικόν. καὶ Γελῶν, ἐθνῶν. καὶ Γέλως, ἡ χαρμονή.

Υ 115 Γέλως Μεγαρικός: ἤκμασε γὰρ ἡ Μεγαρική κωμωδία ἁώρως, ἣν Ἀθηναῖοι καταμωκώμενοι ἐγέλων.

Υ 116 Γέλως πλατύς· ὁ δὲ Πέρσης ἐς τοσοῦτον ἐληλάκει φρυάγ- ματος ὥς γέλωτα τῶν ἀγγελλόντων καταχέειν πλατύν. Σιμοκάτης φησί.

Υ 117 Γέλως συγκροτούσιος· ὁ ἄτακτος καὶ ἄσεμνος ἐκ μεταφορᾶς τοῦ μετὰ κρότου χειρῶν καὶ ποδῶν γενομένου γέλωτος.

Υ 118 Γέλοιος· ὁ καταγελαστότατος, προπαροξυτόνως. Γελοῖος δὲ ὁ γελωτοποιός. καὶ παροιμία· γελοϊότερον ἀπεργάζη τῶν τὰς κέγ- χρους ἀποτορεύειν ἐπιχειρούντων ἢ καθάπερ τὸν Μυρμηκίδην ἀντι- πραττόμενον τῇ Φειδίου τέχνῃ. καὶ ἑτέρα παροιμία· Γελοῖότε- ρον Μελιτίδου, ἐπὶ τῶν ἐπὶ μωρίᾳ διαβεβλημένων. Μελιτίδης γὰρ ἀνὴρ κωμωδούμενος ὑπὸ τῶν ποιητῶν ἐπὶ μωρίᾳ κατὰ ταυτὰ τῷ Ἀμφιστείδῃ. τοῦτον δὲ φασιν ἀριθμῆσαι μὲν πολλὰ παθόντα μέχρι τῶν ε' καὶ πέρα μηκέτι δύνασθαι, γήμαντα δὲ τῆς νύμφης μὴ ἄψασθαι· φοβεῖσθαι γὰρ μὴ αὐτὸν ἢ παῖς τῇ μητρὶ διαβάλλῃ. ὁ δὲ Ἀμφιστείδης ἡγνόει ἐξ ὀποτέρου γονέων ἐτέχθη.

Υ 119 Γελοῖον: γέλωτος ἄξιον.

- Υ 120 Γεμίζω· γενικῇ. ἔστι δὲ καὶ αἰτιατικῇ. τὸ ἀντλῶ.
- Υ 121 Γεμίνιος· ὄνομα κύριον.
- Υ 122 Γέμω· γενικῇ. τὸ πλήθω. ὁ δὲ Σκηπίων πυνθανόμενος τὸν ἀδελφιδοῦν γέμειν ἀργίας καὶ στάσεως καὶ τρυφῆς, ἔφη μὴ κρατήσῃν πολεμίῳ πρὶν κατασχεῖν τῶν ἰδίων ἐγκρατῶς.
- Υ 123 Γεννάδας· γενναῖος, εὐγενέστατος.
- Υ 124 Γεννάδιος, πατριάρχης Κωνσταντινουπόλεως, νύκτωρ εἰσελθὼν εἰς τὸ ἅγιον θυσιαστήριον προσεύξασθαι εἶδε τι φάσμα δαιμόνιον καὶ ἤκουσε κρίζοντος, ὡς αὐτοῦ μὲν ζῶντος ἐνδίδωσιν, ὕστερον δὲ κρα- τήσῃ πάντως τῆς ἐκκλησίας.
- Υ 125 Γενάρχου· πατρός.
- Υ 126 Γενναῖος· ὁ εὖ γεγονώς. καὶ Γενναῖος εἶ ἐκ βαλαν- τίου, ἐπὶ τῶν διὰ πλοῦτον εὐγενῶν εἶναι δοκούντων. ὅτι χρημά- των κρείττων ὁ γενναῖος ἀνὴρ.
- Υ 127 Γενναιότατος. ὥμοι τάλαινα, ὡς κακῶς διάκεισαι, γενναιό- τατος περὶ ἐμὲ γενόμενος καὶ θανάτου με ῥυσάμενος.
- Υ 128 Γενεά· κατ' ἐνίους μὲν ἔτη ζ', ὅθεν καὶ λέγουσιν οἱ ἱατρικοὶ τῶν δύο γενεῶν μὴ δεῖν φλεβοτομεῖν, τὸν τεσσαρεσκαδέκατον λέγον- τες ὡς ἔτι προσδεομένου αἵματος καὶ οὐδέπω ἔχοντος περισσὸν αἷμα· κατ' ἐνίους δὲ λ', ὅθεν καὶ τὸν Νέστορα βούλονται 5' ἔτη γεγονέ- ναι. καὶ τριγέρων, ὁ τρεῖς γενεὰς βιούς, τουτέστιν ἐνενηκοντούτης. Νέστωρ ἐν Πύλῳ ἡγαθήν τύμβον ἔχει τριτογέρων.
- Υ 129 Γενεαῖς γενεῶν· τουτέστιν ἀπείροις τισὶ γενεαῖς.
- Υ 130 Γένεθλα· γεννήματα.
- Υ 131 Γενέθλια· ἡ δι' ἐνιαυτοῦ ἐπιφοιτῶσα τοῦ τεχθέντος ἑορτή. καὶ Γενεθλιαλογία, μαντεία περὶ τῆς γεννήσεως.
- Υ 132 Γενέθλιος, Γενεθλίου, Παλαιστίνος, ἐκ Πετρῶν, σοφιστής, μαθη- τῆς Μινουκιανοῦ καὶ Ἀγαπητοῦ, ἀντιπαιδεύσας κατὰ τὰς Ἀθήνας Καλλινίκῳ τῷ διασήμῳ, δεξιὸς τὴν φύσιν καὶ ὅλην μελέτην ἀπομνη- μονεύσας ἐν ἀκροάσει. τελευτᾷ δὲ νέος ἐτῶν η' καὶ κ'. ἔγραψε δὲ Λαλιάς ἥτοι Διαλέξεις καὶ Μελέτας, ὧν ἐστίν, ὁ ἄπολιν ἑαυτὸν ἀποκηρύττων μετὰ τὴν τῶν Θηβῶν κατασκαφὴν· Προπεμπτικὸν πρὸς τοὺς ἑαυτοῦ ἐταίρους Δαδοῦχον καὶ Ἀσκληπιάδην, Πανηγυρικούς.
- Υ 133 Γενέσια· ἡ δι' ἐνιαυτοῦ ἐπιφοιτῶσα τοῦ τεχθέντος μνήμη.
- Υ 134 Γένεσις· ὁ κόσμος. περὶ τὴν γένεσιν τε πλανᾶται λήθη βαρούμενος καὶ κακία.
- Υ 135 Γένεσις· ἡ τοῦ παντὸς διακόσμησις. ὁ δὲ Ἰσίδωρος διαπτύων τὴν γένεσιν ἀεὶ πρὸς θεὸν ἐτέτατο τὴν ψυχὴν. καὶ οὐδὲν ἦν ἰδεῖν ἢ ἀκοῦσαι φθεγγόμενον ἢ τὰ αὐτὰ περὶ τῶν αὐτῶν, ἢ περὶ ἀρετῆς καὶ κακίας.
- Υ 136 Γένεσις· γένεσις λέγεται καὶ ἡ εἰμαρμένη. ἔστι δὲ πρεσβύ- τερον τῆς γενέσεως ἔννοια καὶ αὐτεξουσιότης. Γένεσις καὶ ἡ ἀρχή. Αἰλιανός· ἔνθεν οἱ καὶ τὸ ἀρρώστημα ἦν τὴν γένεσιν λαβόν.
- Υ 137 Γενέτειραν· μητέρα. ποιητικῶς.
- Υ 138 Γενετή· πάτρια ἢ γενέσια.
- Υ 139 Γενέτης· ὁ πατήρ.
- Υ 140 Γενετικόν· ἡ γέννησις.
- Υ 141 Γενετυλλίς· δαίμων περὶ τὴν Ἀφροδίτην, γενέσεως αἴτιος, ἀπὸ τῆς γενέσεως τῶν παίδων ὠνομασμένος. πεποίηται δὲ τὸ ὄνομα παρὰ τὴν γένεσιν. οἱ δὲ περὶ τὴν Ἀρτεμίν φασι τῶν

τοκετῶν ἐφό- ρους, καὶ πάλιν παρὰ τὴν γένεσιν. Ἀριστοφάνης· ἡδὺ τὸ μέλος, ὦ πότνια Γενετυλλίδες, καὶ θηλυδριῶδες καὶ κατεγλωττισμένον καὶ μανδαλωτόν.

Υ 142 Γενειάς· αἱ τρίχες. Γένειον, ὁ τόπος, τὸ μέρος τοῦ σώμα- τος. ἐκ δὲ δασκίου γενειάδος κρουνοὶ διερραίνοντο κρηναίου ποτοῦ. ζήτηι ἐν τῷ ἀπόνοια. ὅτι ἡ τοῦ ἄνω χεῖλους τρίχους λέγεται μύσταξ, τὸ δὲ κάτω πάππος.

Υ 143 Γεννητική. ὅτι κρείττων πασῶν καὶ τιμιωτέρα τῶν τῆς ψυχῆς φυσικῶν δυνάμεων ἡ γεννητική, δευτερον δὲ ἡ αὐξητική, καὶ τρίτον ἡ θρεπτική. τῆς μὲν γὰρ θρεπτικῆς ἔργον ἐστὶ τὸ σῶζειν τὸ εἶδος· μέχρι γὰρ τοσούτου σωζόμεθα, ἕως ἂν τρεφώμεθα· τῆς δὲ αὐξητικῆς τὸ εἰς τέλειον καὶ κατὰ φύσιν μέτρον ἀγαγεῖν, εἰς ὃ γενό- μενα τὰ τε ζῶα καὶ τὰ φυτὰ ἐπὶ τὸ σκοπιμώτατον τῆς φύσεως τέλος, λέγω δὴ τὴν γεννητικὴν δύναμιν, παραγίνεται. οὕτω γὰρ τῆς φύσεως ὁ τελικώτατος σκοπὸς διὰ τὴν ἔφεσιν τῆς αἰδιότητος, τοῖς θνητοῖς ζῴοις ἐπισκευαστῆς τῇ διαδοχῇ γινομένης. ὥστε ἡ μὲν αὐξητικὴ ὕλης ἐπέχει λόγον πρὸς τὴν γεννητικὴν, πρὸς δὲ τὴν αὐξητικὴν ἡ θρε- πτική. ὅτι Μέλισσος ᾤετο τὸ μὴ γενόμενον οὐκ ἔχειν ἀρχήν· ψεῦδος δὲ ἐστὶ· πολλὰ γὰρ ἀγέννητα ὄντα ἀρχὰς ἔχει.

Υ 144 Γενησαρέτ· ὄνομα τόπου.

Υ 145 Γέννησιν· τὴν τῶν Ἀφροδισίων μίξιν.

Υ 146 Γεννηταί· οὐχ οἱ ἐκ γένους καὶ ἀφ' αἵματος προσήκοντες, ἀλλὰ οἱ ἐκ τῶν γενῶν τῶν συννεμεμένων εἰς τὰς φρατρίας. οὗτοι δὲ εἰσι καθάπερ οἱ δημόται καὶ φράτορες, νόμῳ τινὶ ἔχοντες κοινω- νίαν. τὸ δὲ γένος ἔχει ἄνδρας λ'. αἱ δὲ φρατρίαι ἐκαλοῦντο τριτ- τῆς, ὅτι τεσσάρων φυλῶν οὐσῶν εἰς τρία ἐκάστην διείλον μέρη, τὰς μὲν φυλὰς τέσσαρας ποιήσαντες, ἀπομιμησάμενοι τὰς τοῦ ἐνιαυτοῦ ὥρας, τὰς δὲ φρατρίας καὶ τριττῆς ἰβ', καθάπερ οἱ μῆνες, τὰ δὲ γένη λ' ἐν ἐκάστη φρατρία, καθάπερ αἱ ἡμέραι τξε'.

Υ 147 Γεννῆται· οἱ τοῦ αὐτοῦ γένους κοινωνοῦντες, καὶ γὰρ διή- ρητο κατὰ μέρη οἱ τῶν Ἀθηναίων πολῖται, καὶ τὰ μὲν μέγιστα μέρη φυλαὶ ὠνομάζοντο, ἐκάστη δὲ φυλὴ πάλιν εἰς τρία διήρητο, ὧν ἕκα- στον μέρος τριττὺς καὶ φρατρία ὠνομάζετο. πάλιν δὲ τῶν φρατριῶν ἐκάστη εἰς γένη διήρητο λ', ἐξ ὧν αἱ ἱερωσύναι ἐκάστοις προσήκουσαι ἐκληροῦντο. καὶ γεννῆται, οἱ ἐκ τοῦ αὐτοῦ καὶ πρώτου γένους τῶν λ' γενῶν, οὓς καὶ πρότερόν φησι Φιλόχορος ὁμογάλακτας καλεῖσθαι. Ἰσαῖος μέντοι τοὺς γεννήτας ἀπλῶς τοὺς ἐξ αἵματος συγγενεῖς ὀνομάζει.

Υ 148 Γενικαὶ ἀρεταὶ δ'· φρόνησις, ἀνδρεία, σωφροσύνη καὶ δικαιοσύνη. καὶ ζήτηι τὰς ἀντικειμένας αὐταῖς ἐν τῷ ὑπερήφανος.

Υ 149 Γενικός· ὅτι Ἀρτέμιος, ὁ καὶ Ἀναστάσιος, βασιλεὺς Ῥωμαίων, αἰσθόμενος στόλον Σαρακηνῶν ἔρχεσθαι κατὰ τῆς πόλεως Ἰωάννην ἐφίστησιν ἡγεμόνα τοῦ πολέμου, διάκονον τῆς μεγάλης ἐκκλησίας καὶ λογιστὴν τῶν φόρων, ὃν Γενικὸν καλοῦσιν· ὃς πρὸς τῇ Ῥόδῳ γενόμενος, καταστασιασθεὶς ὑπὸ τοῦ πλήθους ἀναιρεῖται.

Υ 150 Γεννικῶς· γενναίως. ἰσχυρῶς.

Υ 151 Γενόμενα καὶ γινόμενα διαφέρει. τὰ μὲν γὰρ γενόμενα πάντως ἀπέβη, τὰ δὲ γινόμενα ἤτοι ἀποβαίνει ἢ οὐ.

Υ 152 Γενόμενος ἐξ ὀφθαλμῶν· φυγῶν, ἀποδράσας. ὁ δὲ γενό- μενος ἐξ ὀφθαλμῶν αὐτὸς εἶχε τὰπίχειρα τῆς ἀγνοίας. Γεννώ- μενος δὲ διὰ δύο νν, ὁ τικτόμενος.

Υ 153 Γεννούστης· οἶον γεννήτης, ἢ συγγενής, ἢ ἔγγονος· τὸ τελευ- ταῖον ἐκδέχεσθαι ἄμεινον.

Υ 154 Γένωμαι· γενικῇ. αὐθυπότακτον. Γεννῶ δὲ αἰτιατικῇ.

Υ 155 Γέντα· τὰ μέλη· γέντα βοδὸς μέλδοντες. Καλλίμαχος.

Υ 156 Γένυς· τὰ γένηα.

- Υ 157 Γένυς: εἶδος πελέκεως· ὅτε σοι παγχάλκων ἀνταῖα γενύων ἀρμόθη πλαγά. καὶ τὸ γένειον.
- Υ 158 Γένυσι: σιαγόσιν. ἐν Ἐπιγράμμασι· χῶ μὲν ἐνέκλεισεν φονίαν γένυν, ἐκ δὲ τενόντων ἔνθους ῥομβητὴν ἐστροφάλιζε φόβην.
- Υ 159 Γεοῦχος: ὁ Ποσειδῶν. ὁ τὴν γῆν ἔχων. Γαιήοχος δέ.
- Υ 160 Γεωγραφία: ἡ περιήγησις.
- Υ 161 Γεώδης: ὁ ἐκ τῆς γῆς.
- Υ 162 Γεώλοφον: ὀρεινὸν, ὄρος, ὕψωμα γῆς· καλοῦσι δ' οὕτως καὶ τὸν παχὺν καὶ ἀναίσθητον ἄνθρωπον. πέπατο γὰρ οὐ μέγα τοῦτο κλη- ρίον ἐν λυπρῇ τῇδε γεωλοφίῃ.
- Υ 163 Γεωμέτρης: ὁ τὴν γῆν μετρῶν.
- Υ 164 Γεωμετρία. γεωμετρία ἐστὶν ἐπιστήμη ἐπιστητοῦ ἢ ὑποληπτοῦ. ἐπιστητὰ γὰρ καὶ ὑποληπτὰ καὶ τὰ ὧν ἐστὶν ἡ γεωμετρία ἐπιστήμη. ταύτην δὲ τὴν ἐπιστήμην ἐφεῦρον Αἰγύπτιοι, ἐκ τοῦ ἀπλέτου τῆς γῆς καὶ τῆς διαιρέσεως τῶν χώρων προδιδαχθέντες, εἶτα καὶ συγγράψαντες.
- Υ 165 Γεωμόριον: γεώργιον. ἐν Ἐπιγράμμασι· ἐφ' αἷς πολὺν ἔβρασεν ἄντλον Κριθῶν καὶ λιπαρὰν εἶδε γεωμορίην.
- Υ 166 Γεωμόρος: ὁ περὶ τὴν γῆν κοπιῶν.
- Υ 167 Γεωπεῖναι: οἱ μικρὰν καὶ λυπρὰν ἔχοντες γῆν. παρὰ δὲ Ἡρο- δότῳ οἱ γῆς πεινῶντες καὶ ἀπορούμενοι.
- Υ 168 Γεωπείνης καὶ Γεωπόνος καὶ Γεηπόνος, ὁ τὴν γῆν πονῶν καὶ ἐργαζόμενος.
- Υ 169 Γεωπός: ὁ γεωργός.
- Υ 170 Γεώργιος, διάκονος τῆς μεγάλης ἐκκλησίας καὶ χαρτοφύλαξ, τὸ ἐπίκλην Πισίδης. Ἐξαήμερον δι' ἰάμβων εἰς ἔπη τρισχίλια, Εἰς Ἡράκλειον τὸν βασιλέα καὶ Εἰς τὸν κατὰ Περσῶν πόλεμον, ἔτι τε Ἀβαρικὰ καὶ κατα- λογάδην Ἐγκώμιον εἰς τὸν μάρτυρα Ἀναστάσιον.
- Υ 171 Γεώργιος ἄλλος, ὁ ἀλλόκοτα δογματίσας· καὶ ζῆτει ἐν τῷ Ἀπολινάριος.
- Υ 172 Γεωργῶ· αἰτιατικῇ.
- Υ 173 Γεῶρες: οἱ γεωφύλακες.
- Υ 174 Γεωφάνιον: χωρίον ἐν ᾧ μέταλλον.
- Υ 175 Γεράνεια: πόλις.
- Υ 176 Γέρα: οὐδετέρως τιμαί. ἐπειδὴ κεκάθαρτο τῷ βασιλεῖ ὁ στρατὸς καὶ τὰ γέρα ξὺν δίκῃ νενέμητο ἐκάστοις, τῆνικαῦτα ἔγνω ἐξελαύνειν ἐπὶ πόλεμον.
- Υ 177 Γέρρα: παρὰ Σικελοῖς τὰ γυναικεῖα καὶ ἀνδρεῖα αἰδοῖα.
- Υ 178 Γέρρα: Περσικὰ μὲν ἐστὶν ὅπλα κυρίως τὰ γέρρα· καταχρηστικῶς δὲ καὶ ἅπαν σκέπασμα, εἴτε δερμάτινον εἴτε ἄλλης τινὸς ὕλης, γέρρον ἐλέγετο. διὸ καὶ Δημοσθένης τὰ τῶν σκηνῶν σκεπάσματα καὶ παρακα- λύμματα ἐν τῷ ὑπὲρ Κτησιφῶντος γέρρα καλῶν ἐμπίπρασθαι λέγει. λέ- γοιτ' ἂν ὁμοίως γέρρα καὶ τὰ τῶν σκηνῶν περιφράγματα.
- Υ 179 Γερράδια: στρωτηρίδια.
- Υ 180 Γεράνδρουον μεταφυτευόμενον· ἐπὶ τοῦ ἀδυνάτου παρεγ- γυᾶ, ὅτι μὴ δεῖν τοὺς παρηβηκότας προσάγειν εἰς τὰ τῶν ἀκμαζόν- των ἔργα.
- Υ 181 Γεράνεια: πόλις· καὶ Βιστονία, ἐπίθετον τῆς γεράνου· καὶ ζῆτει ἐν τῷ Βι- στονία.
- Υ 182 Γερανία: ὄρος τῆς Μεγαρίδος.
- Υ 183

Γέρανος: τὸ ὄρνεον, ἐπίκοινον τῷ γένει. Βάβριος· Λίβυσσα γέρανος ἡδὲ ταῶς εὐπήληξ χλωρὴν αἰεὶ βόσκοντο χερίματος ποίην.

- Υ 184 Γέρανοι λίθους καταπεπωκυῖαι: ἐπὶ τῶν προνοητικῶς τι ποιούντων· αἱ γὰρ γέρανοι διὰ τὸ ἐν ὕψει πέτεσθαι καὶ τῇ εἰς εὐθὺ ὁρμῇ τὴν ἐπὶ τὰ κάτω θέαν ἐμποδίζεσθαι λίθους βαστάζουσιν, ὅπως κάμνουσαι τῇ πτήσει ρίπτοιεν καὶ αἰσθόιντο πότερον ἐπὶ γῆς ἢ θαλάττης φέρονται. καὶ εἰ μὲν ἐπὶ θάλατταν ἦκοι ὁ λίθος, ἀνύουσι τὴν ὁδόν· εἰ δὲ ἐπὶ γῆς, ἀναπαύονται. τοῦτό φησιν Ἀριστοφάνης· γέρανοι λίθους καταπεπω- κυῖαι. ὅτι αἱ γέρανοι πετόμεναι ἐν τοῖς στόμασιν ψήφους φέρουσι στηρίγματα ἔνεκα πρὸς τὸ μὴ παραφέρεσθαι ἀνέμοις.
- Υ 185 Γεραρόν: ἔντιμον ἢ πρεσβύτερον.
- Υ 186 Γέρας: ἀμοιβαί, τιμαί, ἀνταποδόσεις.
- Υ 187 Γεργέριμον: τὴν ἐν τῷ δένδρῳ πεπανθεῖσαν ἐλαίαν. <γερ- γέριμον> πίτυρίν τε, καὶ ἦν ἀπεθήκατο λευκήν. τουτέστι τὴν συνθλα- σθεῖσαν καὶ οὕτως ἀποθεθεῖσαν ἐλάαν. εἰν ἀλλὶ δὲ νήχεσθαι φθινοπω- ρίδα· τὴν κολυμβάδα λέγει.
- Υ 188 Γεργεσαῖος: ἀπὸ τόπου. καὶ Γεργεσηνός.
- Υ 189 Γέργηθες: ὄνομα πόλεως. ἢ ἡ τύρβη, καὶ οἱ χειρώνακτες οὕτω καλοῦνται παρὰ τοῖς Μιλησίοις τοῖς ἐν περιβολῇ, τουτέστι τοῖς πλουσίοις.
- Υ 190 Γέρδιος: ὑφάντης. καὶ παρ' ἡμῖν ἡ γερδία.
- Υ 191 Γεραία: ἡ γραῦς. καὶ Γεραίαί, αἱ τῷ Διονύσῳ ἱερώμεναι γυναῖκες.
- Υ 192 Γεραῖός: ἔντιμος. καὶ ὁ ῥυτίδων ἀνάπλεως. ἐν Ἐπι- γράμμασι· ροιὴν ξανθοχίτωνα γεραϊόφλοιά τε σῦκα. καὶ αὐθις· ἥς ὁ γεραῖος λαρότερον μαλακῶν ἔπνεεν ἐκ στομάτων.
- Υ 193 Γεραίρειν: τιμᾶν, δοξάζειν. καὶ Γέραιρε, δόξαζε, τίμα. καὶ παροιμία· Γέραιρε σαυτόν, ἀντὶ τοῦ εὐφραине σαυτόν μεγα- λορρημονῶν.
- Υ 194 Γεραιστός: ὄνομα λιμένος.
- Υ 195 Γεραίτερος: παλαιότερος. λόγος τέ τοί τις ἐστὶ τῶν γεραι- τέρων, ὅς' ἀνόητα χ' ἡ μῶρα βουλευσώμεθα, ἅπαντ' ἐπὶ τὸ βέλτιον ἡμῖν συμφέρειν. Ποσειδῶν γὰρ καὶ Ἀθηνᾶ ἐφιλονείκησαν περὶ τῆς Ἀττικῆς, καὶ νικήσαι τὴν Ἀθηνᾶν. ἡττηθέντα δὲ τὸν Ποσειδῶνα καὶ λυπηθέντα καταράσασθαι τῇ πόλει καὶ λέγειν αὐτόν, ὅτι γένοιτο τοὺς Ἀθηναίους αἰεὶ κακῶς βουλεύεσθαι. ἀκούσασαν δὲ τὴν Ἀθηνᾶν τῆς κατάρας προσθεῖναι, ὅτι κακῶς βουλεύεσθαι καὶ ἐπιτυχάνειν.
- Υ 196 Γερήνιος: ἔντιμος γέρων. ἢ ἐν τῇ Γερίνῃ.
- Υ 197 Γέρης: ὄνομα πένητος καὶ φαλακροῦ, ἔθνους Χαόνων. διεβά- λετο δὲ εἰς μαλακίαν. καὶ Ἀριστοφάνης· σοὶ δὲ φίλος τίς ἐστὶν ἄλλος ἢ Γέρης; οὐκ ἔστι δὲ παρὰ τὸ γῆρας.
- Υ 198 Γερμανικός: ὁ Φράγγοις. ὅτι οἱ Γερμανοὶ Κελτοὶ λέγονται, οἱ ἀμφὶ τὸν Ῥήνον ποταμόν εἰσι.
- Υ 199 Γέρρον: ὄπλον. Ξενοφῶν· γέρρον ἐς τὴν ἀριστεράν, κοπίς ἢ σάγαρις ἐς τὴν δεξιάν. καὶ αὐθις· οἱ δὲ γέρρα ἔλαβον δασέων βοῶν ὠμοβόϊνα ἀμφὶ τὰ κ'.
- Υ 200 Γέροντα σαυτόν εἰ βλέπεις, ἔξεις γέρας.
- Υ 201 Γέρων, γέροντος. ἢ κλητικὴ, ὧ γέρον. καὶ παροιμία· Γέροντι μηδὲν μὴ ποτε χρηστὸν ποίει. παρεγγυᾷ μὴ ἀκρίτως εὐεργετεῖν.
- Υ 202 Γέρων ἀλώπηξ οὐχ ἀλίσκεται πάγῃ: ἐπὶ τῶν διὰ χρόνου πλῆθος ἐμπείρων καὶ δυσάλωτων. καὶ Γέρων βοῦς ἀπένθητος δόμοισιν, ἐπὶ τῶν καθ' ὥραν τελευτησάντων.
- Υ 203 Γέρων πίθηκος οὐχ ἀλίσκεται πάγῃ, ἀλίσκεται μὲν, μετὰ χρόνον δ' ἀλίσκεται: ἐπὶ τῶν ἅπαξ δυστυχησάντων.

- Υ 204 Γερούσιον: ἔντιμον.
- Υ 205 Γέρροι: ἀπὸ σταυροῦ φησιν Εὐπολις. καὶ Δημοσθένης· τὰ γέρρα ἐνεπίμπρασαν. καὶ οἱ τόποι οἱ περιπεφραγμένοι καὶ ἀσπίδες Περσικαὶ ἐκ λύγων. καὶ Γέρρα τὰ σκεπάσματα πάντα Ἀττικοί. τινὰ δὲ δερμάτινα σκεπάσματα καὶ Περσικὰ, οἷς ἀντ' ἀσπίδων ἐχρῶντο. σημαίνει δὲ καὶ πᾶν αἰδοῖον. καὶ αὐθις Ἡρόδοτος· Κῦρος περιελὼν τὰ πολλὰ τῶν πολεμικῶν κατέλιπε μόνον τὸ συνὸν τοῖς στρατιώταις μαχαίρα καὶ γέρρω καὶ θώρακι μάχεσθαι. καὶ γεροφόροι ὀπλῖται ἐχόμενοι τούτων σὺν ποδήρεσι καὶ ξυλίναις ἀσπίσιν. Αἰγύπτιοι δὲ οὗτοι ἐλέγοντο.
- Υ 206 Γεσάται: ἔθνικόν.
- Υ 207 Γέσιος: ἐπὶ Ζήνωνος ἦν λαμπρυνόμενος ἐπὶ τέχνῃ ἱατρικῇ, Πετραῖος τὸ γένος. καθελὼν δὲ τὸν ἑαυτοῦ διδάσκαλον Δόμνον τὸν Ἰουδαῖον καὶ τοὺς ἐταίρους πρὸς ἑαυτὸν μεταστησάμενος ὀλίγου πάν- τας πανταχοῦ ἐγνωρίζετο καὶ μέγα κλέος εἶχεν, οὐ μόνον ἱατρικῆς ἔνεκα παρασκευῆς, τῆς τε διδασκαλικῆς καὶ τῆς ἐργατίδος, ἀλλὰ καὶ τῆς ἄλλης ἀπάσης παιδείας. φιλότιμος γὰρ καὶ φιλόπονος ὦν ὁ ἀνὴρ ἄλλην τε πολλὴν ἐν πολλῷ χρόνῳ μελέτη καὶ οὐ φύσει προσ- περιεβάλετο δοξοσοφίαν, καὶ τὴν τῶν ἱατρικῶν ἔργων τε καὶ λόγων ἀκριβεστέραν τῶν καθ' ἑαυτὸν πάντων ἱατρῶν τε καὶ ἱατροσοφιστῶν κατάρθωσε τέχνην. βραδέως δὲ ἀρξάμενος ἐπιδεικνύει δημοσίᾳ τὴν ἐπιστήμην ταχέως ἀνέδραμέ τε καὶ εὐθὴνῃσεν ἐπ' αὐτῇ, πομπικὸς ὦν καὶ ἐπιδεικτικὸς, φιλοσοφίας μὲν ἐπ' ὀλίγον ἦκων, ἱατρικῆς δὲ ἐπὶ πλεῖστον. ὅθεν καὶ χρημάτων μεγάλων ἐγένετο κύριος καὶ Ῥωμαϊκῶν ἔτυχεν ἀξιομάτων οὐ τῶν τυχόντων. ἀποδέχομαι δὲ τὸ ἀνδρεῖον παράστημα τῆς ἀγαθῆς ψυχῆς. τόν τε γὰρ Ἡραΐσκον ἐπιζητούμενον ὑπὸ Ζήνωνος βασιλέως οἴκῳ τῷ ἰδίῳ κατέκρυψε, παραβαλόμενος πρὸς τὸν κίνδυνον καὶ, ἐπειδὴ ἐν τῇ φυγῇ νοσήσας ἀπηλλάγη τοῦ σώματος, εὖ τε περιστείλας καὶ τὰ νομιζόμενα θεραπεύσας, ὁ δὲ ἀποσταλεὶς βασιλικὸς Ἀγάπιον καὶ τοὺς ἄλλους φιλοσόφους κατασχὼν εἰς τὸ ἀρ- χεῖον ἀπήγαγε.
- Υ 208 Γεσοί. οἱ Ῥωμαῖοι πήξαντες τοὺς γεσοὺς καὶ τὰς περικεφα- λαίας τούτοις ἐπιθέντες φαντασίας παρέσχοντο τοῖς ἐκ διαστήματος ὡς μένοντες ἐπὶ τοῦ λόφου. ἔστι δὲ ὄπλον. ὅτι ὁ γεσὸς ἐστὶν μακροκέντης ἢ κοντός. ὅτι Κρίτων ἔγραψεν ἐν τοῖς Γετικοῖς.
- Υ 209 Γευστὴ γλῶττα· ζήτει ἐν τῷ γλῶττα.
- Υ 210 Γεύομαι· γενικῇ.
- Υ 211 Γεῦσις· ζήτει περὶ ποιότητων γεύσεως ἐν τῷ φαιόν καὶ ἐν τῷ αἰσθήσεις ε'.
- Υ 212 Γεφυρίζων: χλευάζων, ἐξευτελίζων. Πολύβιος· ὁ δὲ Σύλλας πορθήσας τὰς Ἀθήνας ἐδέησε μικροῦ διαφθεῖραι τὴν πόλιν θυμῷ διὰ τὰ σκώμματα, ἃ δὴ πολλὰ κατ' αὐτοῦ γεφυρίζων καὶ ἐπικερτομῶν ὁ Ἀρίστων παρ' ὅλην ἀπέρριπτε τὴν πολιορκίαν.
- Υ 213 Γεφυρίς· ξένη καὶ ἐπείσακτος. οἱ γὰρ Γεφυραῖοι ξένοι καὶ ἐπήλυτοι ὄντες Ἀθήνησιν ᾤκησαν. οὕτως Ἡρόδοτος.
- Υ 214 Γειναμέναις· γεννηθείσαις. δάκρυα μὲν Ἐκάβῃ τε καὶ Ἰλιά- δεσσι γυναιξὶ Μοῖραι ἐπεκλώσαντο δὴ τότε γενομέναις.
- Υ 215 Γείνατο· ἐγέννησε. καὶ Γείνεται, γεννᾷ.
- Υ 216 Γειοκόμον· τὸ γειννίαμα.
- Υ 217 Γειοτόμον· τὸ ἄροτρον.
- Υ 218 Γειῶραι· οἱ τὴν γῆν φυλάσσοντες.
- Υ 219 Γειωρίσαι.
- Υ 220

Γείσιον καὶ Γεῖσος· τὸ ἄκρον τείχους· ἡ στεφάνωμα οἴκου· καὶ Γεῖσα, τειχῶν ἄκρα· ἡ Γεῖσος, ὁ γεωργός.

Υ 221 Γεισίπους καὶ Γεισιπόδισμα καὶ Γεισιποδίζειν· τὸ ἐξέχον τῆς δοκοῦ, ἐφ' οὗ τὸ γεῖσόν ἐστι, γεισίπους καλεῖται καὶ γεισιπόδισμα· γεισιποδίζειν δὲ τὸ ποιεῖν τοῦτο.

Υ 222 Γειτνιάζω· δοτικῇ.

Υ 223 Γίγαρτον· τὸ ἔνδυμα τῆς σταφυλῆς.

Υ 224 Γῆ· ἐπεὶ ἔδρα πάσης πόλεως ἐστὶν ἡ γῆ ὡς βαστάζουσα τὰς πόλεις, πλάτ- τετα πυργοφόρος.

Υ 225 Γηγενέτης· ὁ γηγενής· καὶ Γηγενεῖς, οἱ ἐκ γῆς γεγονότες Ἀδὰμ καὶ Εὐά, ἐπεὶ οὐκ ἐκ συνουσίας ἐγένοντο, κυρίως καταχρηστί- κως δὲ πᾶς ἄνθρωπος.

Υ 226 Γηγενεῖς· ὠχροὺς καὶ νεκρώδεις· ἡ ἀσεβεῖς καὶ θεομάχους, διὰ τοὺς Γίγαντας· οὕτω διαβάλλει τοὺς φιλοσόφους Ἀριστοφάνης Νεφέ- λαις ταῦτ' ἔμαθες τὰ δεξιὰ εἶσω παρελθὼν παρὰ τοὺς γηγενεῖς; καὶ, Γηγενεῖ φύσηματι, ἀντὶ τοῦ μεγάλῳ ὥστε σεισμοὺς ποιεῖν· ἀρ- χαία γὰρ ὑπόνοια τὸ ὑπὸ πνευμάτων κατεχομένην σειεσθαι τὴν γῆν· Ἀριστοφάνης· λέγονται καὶ Γηγενεῖς, οἱ τὰ γῆϊνα φρονοῦντες.

Υ 227 Γῆδιον· μικρὰ γῆ.

Υ 228 Γῆδιον· ὑπεδέξατο αὐτοὺς ἄγροικος πένης γῆδιον λεπτὸν κακῶς γεωργῶν.

Υ 229 Γῆ ζώντων· ὁ προσδοκώμενος βίος, ὡς τοῦ θανάτου κεχωρι- σμένος καὶ ἐλεύθερος λύπης· Δαβίδ· ὑψώσει σε τοῦ κατακληρονο- μῆσαι γῆν.

Υ 230 Γῆ θάλατταν συναναμίγνυσιν· ἐπὶ τῶν σφόδρα ὀργίζο- μένων ἡ παροιμία.

Υ 231 Γήθειν· χαίρειν.

Υ 232 Γηθοσύνη· χαρά· καὶ Γηθοσύνης, μετὰ χαρᾶς.

Υ 233 Γηθόσυνοι· χαίροντες· καὶ Γήθω ῥῆμα.

Υ 234 Γηθυλλίς· λάχανον πράσῳ ὅμοιον, ὃ τινες ἀμπελόπρασσον λέγουσιν.

Υ 235 Γήϊνος· ὁ φθαρτός.

Υ 236 Γῆ κληρουχική· οἱ Ἀθηναῖοι λαμβάνοντες πολεμίαν πόλιν καὶ τοὺς ἐνοικοῦντας ἐκβάλλοντες, πολίτας ἑαυτῶν ἀποστέλλοντες, κλήρῳ τὴν γῆν αὐτοῖς διένεμον.

Υ 237 Γήλοφος· ὁ ὑψηλὸς τόπος.

Υ 238 Γήμας· ὁ ἀνὴρ· καὶ Γήμω αἰτιατικῇ.

Υ 239 Γῆμ' ἐπῆρε· γῆμαι ἀνέπεισε· κυρίως δὲ τὸ ἐπῆρεν, ἀντὶ τοῦ ἐχαύνωσε καὶ ἀνεκούφισεν, ἐπαγγελλομένη προῖκα μεγάλην εἰσοίσειν τὴν γυναῖκα, οἰκουρὸν φάσκουσα εἶναι, μὴ οὕτως ἐχούσης· Ἀριστο- φάνης Νεφέλαις· ἥτις με γῆμ' ἐπῆρε τὴν μητέρα.

Υ 240 Γῆν ἰλλομένην· συγκεκλεισμένην καὶ περιειλημμένην· ἰλλάδες γὰρ οἱ δεσμοί.

Υ 241 Γηῶν· ποταμός.

Υ 242 Γηῶραι· ἐπίμικτοι, τηρηταὶ τόπων.

Υ 243 Γήπαιδες· ὄνομα ἔθνους.

Υ 244 Γήπεδον· τὸ χωρίον· ὥσπερ καὶ οἰκόπεδον, τὸ γῆ καὶ οἰκή- μασιν ἀπαρτιζόμενον.

Υ 245 Γηραλέα· ἡ γραῖα· καὶ Γηραλέος, ὁ γέρων· καὶ Γηρα- λέον, οὐδετέρως· νῦν γηραλέαι ἐναγκαλίζονται.

Υ 246 Γηρᾶναι· γηρᾶσαι· καὶ παροιμία· Γηράσκω δ' αἰεὶ πολλὰ διδασκόμενος, ἐπὶ τῶν διὰ γῆρας ἐμπειροτέρων.

Υ 247

Γηραιός: παλαιός, προβεβηκώς. ὁ δὲ γηραιός τε ὦν ἤδη καὶ ἐκ πλείστου ἄμφω τῶ πόδε πεπηρωμένος καὶ οἶος μὴ ἐφ' ἵππου ὀχεῖσθαι, ὅμως ὥσπερ τις νεανίας ῥωμαλεώτατος οὐκ ἀπηγόρευε πρὸς τοὺς πόνους, ἀλλὰ φοράδην εἰς τὰς παρατάξεις ἐφοίτα.

Υ 248 Γήρειον: τόπος. καὶ Γήρειον ἔτος, τὸ παλαιόν.

Υ 249 Γηροτροφῶ.

Υ 250 Γηρωβοσκῶ: γηροτροφῶ. Σοφοκλῆς ὅπως γένηται γηρο- βοσκὸς εἰς αἰεὶ, μέχρις ἂν μυχοὺς κίχῃσι τοῦ κάτω θεοῦ.

Υ 251 Γηρωκομεῖον, Γηροτροφεῖον δέ.

Υ 252 Γῆρυν: φωνήν. ἐν Ἐπιγράμμασι· σὺν καλάμοις ἄγγος τε μελανδόκον, οἷσι φυλάσσει αἰὼν ἐσσομένοις γῆρυν ἀποικομένων.

Υ 253 Γηρυόνηα δένδρα, καὶ Γηρυόνειον νῆμα.

Υ 254 Γηρυόνης: ὄνομα κύριον. Ἀριστοφάνης· βούλει διαμάχεσθαι Γηρυόνη τετραπτίλῳ; ἀντὶ τοῦ τετρακεφάλῳ. αἰνίττεται δὲ τὴν τοῦ Λαμάχου περικεφαλαίαν τρεῖς λόφους ἔχουσαν· ἀπὸ τῶν περικειμένων αὐτῇ πτίλων. ὃ δὲ λέγει, τοιοῦτόν ἐστι· βούλει πρὸς τίνα ἀκατα- μάχητον μάχεσθαι; ὁ γὰρ Γηρυόνης τρικέφαλος ὦν πολὺν ἀγῶνα παρέσχε τῷ Ἡρακλεῖ.

Υ 255 Γηρυῶνος: ὄνομα κύριον.

Υ 256 Γῆρυς: ἡ φωνή.

Υ 257 Γῆς ἄγαλμα· γυναῖκα πλάττουσι τὴν Ἑστίαν, οἶονεὶ τὴν γῆν, τύμπανον βαστάζουσιν, ἐπειδὴ τοὺς ἀνέμους ἡ γῆ ὑφ' ἑαυτὴν συγκλείει.

Υ 258 Γῆς βάρος: ἐπὶ τῶν εἰς μηδὲν συντελούντων. καὶ ἑτέρα παροι- μία· Γῆς ἔντερα, ἐπὶ τῶν μηδενὸς ἀξίων.

Υ 259 Γῆς ὀμφαλός: ὁ νεὼς τοῦ Ἀπόλλωνος. εἰ γὰρ αἱ τοιαῖδε πράξεις τίμιαί, τί δεῖ με χορεύειν; οὐκέτι τὸν ἄθικτον εἶμι γῆς ἐπ' ὀμφαλὸν σέβων. τουτέστιν οὐκέτι ἄπειμι πρὸς τὸν Ἀπόλλωνα, οὐδὲ πρὸς τὸν ἄχραντον καὶ σεβάσμιον καὶ ἀπροσπέλαστον αὐτοῦ νεών.

Υ 260 Γήσεια: κρόμυα.

Υ 261 Γήτεια: εἶδος βοτάνης, παρεοικὸς πράσῳ.

Υ 262 Γήτειον: τὸ ἀμπελόπρασον. Ἀριστοφάνης· τύπτε τοῦτον γητείῳ. δῶρα δέ σοι γήτειον ἀειθαλὲς ὀρθρινὰ δώσω καὶ δροσερὰς στόμασι σχιζομένας ψεκάδας. καὶ αὖθις Ἀριστοφάνης· ἡ λαχανό- πωλις παραβλέψασά φησι θατέρῳ, εἰπέ μοι, γήτειον αἰτεῖς; πότερον ἐπὶ τυραννίδι; ζητεῖ ἐν τῷ βασανίσας.

Υ 263 Γιγαντιᾶ: τὰ τῶν Γιγάντων φρονεῖ. Πισίδης περὶ Χοσρόου· γιγαντιᾶ δὲ καὶ τυραννῆσαι θέλει. καὶ Γιγαντιαῖον ὄνομα, τὸ μέγα. καὶ Γιγαντολέτειρα, ἡ τοὺς Γίγαντας ὀλοῦσα. καὶ Γιγαντο- ολέτις, ὁμοίως θηλυκῶς. καὶ Γιγαντολέτωρ.

Υ 264 Γιγαντώδης: ἐδόκει γὰρ τό τε σῶμα γιγαντώδης εἶναι καὶ τὸν θυμὸν θηριώδης καὶ ἐς ἀγχίνοιαν τῶν συλληστευόντων ἀπάντων πολυ- πλοκώτερος.

Υ 265 Γίγαρτα: τῶν σταφυλῶν ὁ καρπός. Ἀριστοφάνης· ὦν ἄνευ γιγάρτων, καὶ φιλῶν τὰς ἰσχάδας. οἱ γὰρ ἄγροικοι κόπτοντες τὰ γίγαρτα μετὰ τῶν ἰσχάδων ἥσθιον.

Υ 266 Γίγισ, Γίγιδος: ὄνομα κύριον.

Υ 267 Γιγλισμός: κιχλισμός, ἀπὸ χειρῶν γέλως, γαργαλισμός.

Υ 268 Γίγλυμοι: ἀντεμβολαὶ τινων ἐξοχῶν πρὸς κοιλότητας, οἵαπερ ἡ κατὰ τὸν πῆχυν πρὸς τὸν βραχίονα συμβολή.

Υ 269

Γίγνω καὶ Γιγνόμενος. καὶ Γίνομαί σοι Μωϋσῆς· δοτικῇ.

Υ 270 Γιεζῆ: ὄνομα κύριον.

Υ 271 Γίνεται: ἐπὶ τοῦ τελειοῦται διὰ τοῦ ι, ἐπὶ δὲ τοῦ γεννᾶ διὰ διφθόγγου. τὰ δὲ γινόμενα κατὰ τρεῖς τρόπους γίνεται· κατ' οἶκο- νομίαν, κατ' εὐδοκίαν, κατὰ συγχώρησιν.

Υ 272 Γινόμενα καὶ γενόμενα διαφέρει. τὰ μὲν γὰρ γενόμενα πάντως ἀπέβη, τὰ δὲ γινόμενα ἦτοι ἀποβαίνει ἢ οὐ.

Υ 273 Γινώσκω· αἰτιατικῇ. γνωρίζω. ἤδη γάρ σε γινώσκω, καὶ ὦν εἶπας ἀκούσασα καὶ τὴν ὄψιν ἰδοῦσα.

Υ 274 Γιώρας: ὄνομα κύριον.

Υ 275 Γίσχαλα: ὄνομα τόπου.

Υ 276 Γλάγος: γάλα. καὶ Γλαγερῶν, ἀντὶ τοῦ λευκῶν. ἐν Ἐπι- γράμμασι ἄρκυν τε γλαγερῶν λαιμοπέδαν γεράνων.

Υ 277 Γλάμων: ὁ λημῶν τοὺς ὀφθαλμοὺς καὶ διύγρους αὐτοὺς ἔχων, ὡς Χάρων. Γλάμων ὁ ἀκάθαρτος. καὶ Σοφοκλῆς ἐπὶ ὀρνέου· τοὺς γλαμυροὺς κατὰ φορβάν. Ἀριστοφάνης Βατράχοις· κ' Ἀρχέδημος ὁ γλάμων. σκορόδων ὁμοῦ τρίψαντ' ὅπῳ τιθύμαλλον ἐμβαλόντα τοῦ Λακωνικοῦ σαντοῦ παραλείφειν τὰ βλέφαρα τῆς ἐσπέρας. εἰώθασιν οἱ ἱατροὶ καὶ πατρίδας ὑπ' ἀλαζονείας τῶν βοτανῶν ὀνομάζειν, οἷον Κυρηναϊκὸν ὀπὸν, Σμυρναϊκόν. διαβόητος δὲ ἦν ὁ Λακωνικὸς τιθύ- μαλλος· ἔστι δὲ εἶδος βοτάνης δριμυτάτης παρὰ Λάκωσιν εὕρισκό- μενον. εἴρηται δὲ ἐπὶ τῶν λημώντων τοὺς ὀφθαλμούς. τί δ' ἦν Νεοκλείδης ὁ γλάμων σε λοιδορῇ; οὗτος ἐκωμωδεῖτο ὡς συκοφάντης καὶ ξένος καὶ κλέπτης. Γλάμων δὲ ὁ ἔχων τοὺς ὀφθαλμοὺς μεστοὺς ἀκαθαροῦς.

Υ 278 Γλάνις: εἶδος ἰχθύος. καὶ χρησμολόγος, Βάκιδος ἀδελφός.

Υ 279 Γλαῦκα εἰς Ἀθήνας: ἐπὶ τῶν ἀχρήστους ἐμπορίας ἀγόντων· ἐπειδὴ τὸ ζῶον τοῦτο σφόδρα ἐπιχωριάζει ταῖς Ἀθήναις. καὶ Γλαύκειον ὦόν.

Υ 280 Γλαυκός: λευκός, κυάνεος. Γλαῦκος δὲ ὄνομα κύριον, γένος Καρύστιος. πύκτης, ε' καὶ κ' Ὀλυμπιάδι στεφανωθεὶς καὶ Πύθια τρίς, Ἰσθμία δεκάκις, γενναῖος ὄλω τῷ σώματι.

Υ 281 Γλαῦκος Καρύστιος· τούτου γῆν ἐργαζομένου, ἐπειδὴ συνέβη τὴν ὕνιν ἐκ τοῦ ἀρότρου πεσεῖν, καθήρμωσε τῇ χειρὶ ἀντὶ σφύρας. ἰδὼν δὲ τὸ ποιηθὲν ὁ πατήρ ἤγαγεν αὐτὸν εἰς Ὀλυμπίαν πυκτεύ- σοντα. ὁ δὲ, ἅτε οὐκ ἐμπείρως ἔχων, ἐτιτρώσκετο ὑπὸ τῶν ἀντα- γωνιστῶν καὶ ἀπαγορεύειν ἔμελλεν ὑπὸ τῶν πληγῶν. φασὶ δὲ τὸν πατέρα βοῆσαι, παῖε τὴν ἐπ' ἀρότρου. ὁ δὲ βιαίότερον ἐπενεγκὼν πρὸς τὸν ἀνταγωνιζόμενον εἶχε τὴν νίκην. σκιαμαχοῦντος δὲ ὁ ἀν- δριάς παρέχεται σχῆμα, ὅτι ὁ Γλαῦκος ἦν ἐπιτηδεϊότατος χειρονομεῖν.

Υ 282 Γλαυὺς ἵπταται: ἡ πτῆσις τῆς γλαυκός εἰς νίκης σύμβολον ἔλο- γίζετο. καὶ ἐτέρα παροιμία· Γλαῦκες Λαυριωτικά, ἐπὶ τῶν πολλὰ χρήματα ἐχόντων· παρόσον ἐν Λαυρείῳ τῆς Ἀττικῆς γίνονται χρύσεια μέταλλα. ἐνεχάραττον δὲ γλαῦκας ἐν τοῖς χρυσοῖς νομίσ- μασι. καὶ ἐτέρα παροιμία· Γλαύκου τέχνη, ἐπὶ τῶν ῥαδίως κατερ- γαζομένων· ἀπὸ Γλαύκου τινὸς Σαμίου, ὃς πρῶτος σιδήρου κόλλησιν ἐξεῦρεν. λέγεται δὲ ἡ γλαυὺς χαλκίς.

Υ 283 Γλαφυρόν: ἡδὺ, κοῖλον, βαθύ, σοφόν, ἔμπειρον, ἀκριβές, λαμπρόν.

Υ 284 Γλεῦκος: τὸ ἀποστάλαγμα τῆς σταφυλῆς πρὶν πατηθῇ. καὶ ἡ τραγωδία φησὶ περὶ Αἴαντος· ἐμοὶ πικρὸς τέθνηκεν ἢ κείνοις γλυκύς.

Υ 285 Γλήναια: ἀξιοθέατα.

Υ 286 Γλήνη: κόρη ὀφθαλμοῦ. ἢ ὄρη. παρὰ τὸ ὄρᾶν. Γλήνη δὲ ὁ ῥύπος διὰ τοῦ ι.

- Υ 287 Γληχώ: θηλυκῶς Ἀττικοὶ τὴν ὀρίγανον. οἱ δὲ βληχώ φασι. λέγεται δὲ καὶ Γλήχων, γλήχωνος. βοτάνη· ζῆται ἐν τῷ βληχωνία. Γλίχων δὲ ὄνομα κύριον διὰ τοῦ ι. βαθυγνώμων ἄνθρωπος καὶ κρυ- ψίνους· Ρουφῖνος καὶ Γλίχων ἐπίτροποι βασιλέως Θεοδοσίου.
- Υ 288 Γλίσχρον: τὸ λαίμαργον, καὶ ἡδύ. ἢ κολλῶδες. καὶ Γλίσ- χρος, φειδωλός, σκιφός, πάνυ ῥυπαρός. ἀλλ' ἐγὼ τις ἄρα δυσ- ἀπάλλακτος ἦν ἀπὸ τῶν τοιούτων καὶ γλίσχρως ἔτι εἰχόμεν τῆς αὐτῆς ἀληθείας, ἅτε ὡς ἀληθῶς ὄναρ πλουτήσας. κατέβη ἐκ χωρίων γλίσχρων καὶ μὴδ' ἐν εἰρήνῃ τρέφειν ἱκανῶν ὄντων. τουτέστι τρο- φῆς σπανιζόντων. ὅτι τὸ γλίσχρον ἐπὶ δυστυχία ἔλεγον οἱ Ἀττικοί. Ἀριστοφάνης Εἰρήνῃ· ὦ γλίσχρων, ὁρᾷς ὡς οὐκέτ' εἶναι σοι δοκῶ μιαιώτατος. ἀντὶ τοῦ ὦ ἐπιθυμητά· παρὰ τὸ γλίχεσθαι. πρὸς Ἑρμῆν ὁ λόγος. καὶ αὖθις Ἀριστοφάνης Εἰρήνῃ· ἔλκουσι δ' ὅμως γλισχρό- τατα σαρκάζοντες ὥσπερ κυνίδια. καὶ Ἀρριανός· τὰ ἐπιτήδεια γλίσχρως τῇ στρατιᾷ ἐπορίζοντο. ἀντὶ τοῦ φειδομένως.
- Υ 289 Γλίσχρος: ταπεινός, κόλαξ. γενοῦ γλίσχρος, προσαιτῶν, λιπαρῶν τ' Εὐριπίδῃ. λιπαρῶν· τὸ λι μακρόν. καὶ Γλίσχρων, ὁ ἐπιθυμητής· παρὰ τὸ γλίχεσθαι. καὶ Γλίσχρως, ὀλισθηρῶς.
- Υ 290 Γλισχραντιλογεξεπιτρίπτου: ἐκ τοῦ γλίσχρου καὶ ἀντι- λογίαν ἔχοντος καὶ ἐπιτρίπτου σύγκειται· οἷον τοῦ δυναμένου ἐπιτρί- ψαι. Ἀριστοφάνης Νεφέλαις· οὐδ' ἐλκόμενος περὶ πραγματίου γλισ- χραντιλογεξεπιτρίπτου.
- Υ 291 Γλίχεται· γενικῇ. λίαν ἔχεται, ἐπιθυμεῖ. καὶ Γλιχόμενος, ἐπιθυμῶν. κατ' αἰτιατικὴν δέ· καὶ ταῦτα ἦν, ἃ ταῦτ' ἐγλίχετο.
- Υ 292 Γλουτόν: τὸ σφαίρωμα τῆς κοτύλης.
- Υ 293 Γλώνυς: ὄνομα κύριον.
- Υ 294 Γλωσσαλγίαν: ἀργολογίαν.
- Υ 295 Γλῶσσαν μὲν ἄργον, χεῖρα δ' εἶχον ἐργάτιν. νῦν δ' εἰς ἔλεγχον ἐξιὼν ὁρῶ βροτοῖς γλῶσσαν οὐχὶ τᾶργ' εἰς πάνθ' ἡγου- μένην· οὕτω γραπτέον· ἐσθλοῦ πατρὸς παῖ, καὐτὸς ὢν νέος ποτὲ γλῶσσαν μὲν ἄργον καὶ τὰ ἐξῆς.
- Υ 296 Γλῶσσα ποῖ πορεύῃ; ἀπόκρισις· πόλιν ἀνορθώσουσα καὶ πόλιν καταστρέψουσα· ἡ παροιμία ἐπὶ τῶν διὰ λόγων ἢ ὠφελούν- των ἢ βλαπτόντων.
- Υ 297 Γλῶσσαργον ἦθος: ἀντὶ τοῦ ταχὺ καὶ στωμύλον.
- Υ 298 Γλῶσσα ταμειίου· ἦν ἔσχε Κυρῖνος ὁ σοφιστὴς ἐκ βασιλέως.
- Υ 299 Γλωσσηματικά: εἶδος διαλέκτου.
- Υ 300 Γλῶσση σὺ δεινός· ἄνδρα δ' οὐδέν' οἶδ' ἐγὼ δίκαιον, ὅστις ἐξ ἅπαντος εὖ λέγει· οἷον βουλόμενος ἐκ παντὸς δοκεῖν δίκαια λέγειν.
- Υ 301 Γλωσσόκομον: θήκη λειψάνων ξυλίνη. ὁ δὲ Φῆστος ὁ ἀνθ- ὕπατος πέμπεται ἐς Ἀσίαν, ὃς τὴν βασιλικὴν γλῶσσαν ἐπεπίστευτο. ἤκμαζεν ἐπὶ τοὺς χρόνους Οὐάλεντος.
- Υ 302 Γλῶττα· ὅτι αὕτη ὑπὸ μὲν τῶν πλειόνων χυμῶν ὑγραίνεται, ὑπ' ἐνίων δὲ καὶ ξηροτέρα γίνεται· ὡς ὑπὸ πεπέρως καὶ ταρίχου καὶ μυρίων ἄλλων, καίτοι γευστῶν ὄντων, ξηραίνεται· οὐχ ὡς ἔγχυμα, ἀλλὰ διὰ τινὰ ἀπτήν ποιότητα, οἷον ξηρότητα ἢ θερμότητα. οὐδὲ γὰρ ὁ ξηρὸς ἄρτος ξηραίνει, ἢ εἰ τύχοι τρωγάλια καὶ τὰ ὅμοια, ἀλλὰ τῷ ξηρὰ εἶναι ἢ θερμὰ ἐξικμάζει τὴν ἐν τῇ γλώττῃ ὑγρότητα. σημεῖον δὲ τοῦ δεῖν τὴν γλῶτταν δυνάμει μὲν ὑγρὰν εἶναι, ἐνεργείᾳ δὲ οὐ· ὅσοι δὲ τὴν γλῶτταν ἀμέτρως ἢ ξηρὰν ἔχουσιν ἢ ὑγρὰν, οὗτοι οὐκ ἀντιλαμβάνονται τῶν γευστῶν. καὶ διὰ τοῦτο οὐκ ἀντιλαμβάνεται ἡ λίαν ὑγρὰ γλῶττα τῶν χυμῶν, διότι ἢ ἐν αὐτῇ ὑγρότης ἔγχυμος οὔσα καὶ πρώτη αὐτῇ προσβάλλουσα γίνεται γλώττης ἀφ' αὐτῇ ἑαυ- τῆς ἀντίληψιν παρέχουσα, καὶ ταύτη οὐκ ἔωσα ἀντιλαβέσθαι τῆς ἑξ- ὠθεν. σημεῖον δὲ τούτου, ὅτι οἱ προγευσάμενοι ἄλλου χυμοῦ καὶ μάλιστα σφοδροτέρου οὐκέτι τῶν δευτέρων ὁμοίως

αἰσθάνονται. ὅτι τὴν γλῶτταν ἐποίησεν ἡ φύσις πρὸς δύο ἔργα, ὧν τὸ μὲν εἰς τὸ εἶναι συμβάλλεται τοῖς ἔχουσιν, ὅπερ ἐστὶν ἡ γεῦσις καὶ κρίσις ἢ περὶ τοὺς χυμούς· τὸ δὲ εἰς τὸ εὖ εἶναι, οἷον πρὸς τὴν διάλεκτον. οὕτω καὶ ἐπὶ τῆς ἀναπνοῆς δύο ἐποίησεν ἔργα, τὸ μὲν πρῶτον πρὸς τὸ εἶναι· πρὸς γὰρ τὴν τοῦ ἐντὸς θερμοῦ κατάψυξιν συμβάλλεται· τὸ δὲ λοιπὸν πρὸς τὸ εὖ εἶναι, οἷον διάλεκτον. τῆς δὲ, ὅπερ ἐστὶν ἀναγ- καῖον ἔργον τῆς φύσεως καὶ διαμονῆς αἴτιον. φωνῆς ὕλη ὁ ἐκ- πνεόμενος ἀήρ. ποιητικὸν δὲ αἴτιον φύσις, ὀργανικὸν δὲ τραχεῖα ἀρτηρία· οἷον γὰρ αὐλὸς ἐστίν. ἀμέλει οἱ μὲν νέοι εὐφωνότεροί εἰσιν ὡς λείαν ἔχοντες αὐτὴν, οἱ δὲ γέροντες κακοφωνότεροι ὡς τραχυτέραν αὐτὴν ἔχοντες. τελικὸν δὲ ἡ σημασία· τέλος γὰρ τῷ ζῳῇ τῆς φωνῆς τὸ σημαίνειν δι' αὐτῆς τὰς τῆς ψυχῆς διαθέσεις. τῆς διαλέ- κτου ὕλη μὲν ἡ φωνή, ποιητικὸν δὲ αἴτιον ἡ λογικὴ ψυχὴ, ὀργανικὸν δὲ γλῶττα καὶ ὑπερῶα καὶ ὀδόντες, τελικὸν δὲ ἡ σημασία τῶν νοη- μάτων. ὄργανον δὲ τῆς φωνῆς ὁ φάρυγξ, ὅτι τῶν πτηνῶν ὅσα παραπλησίαν ἔχει τὴν γλῶτταν καὶ τὴν τῶν γενῶν διάθεσιν ταῖς τῶν ἀνθρώπων, δύναται μιμεῖσθαι διάλεκτον, οἷον κίτται καὶ ψιττακοὶ καὶ τὰ ὅμοια.

- γ 303 Γλώττη πολεμίζων: οὐκ αὐτῇ τῇ γλώττῃ πολεμῶν, ἀλλὰ τῇ γλώττῃ καθάπερ ὅπλῳ χρώμενος.
- γ 304 Γλωχίνας: γωνίας. ὑπὸ τὴν ἔνδον παρατεινομένην τῆς θαλάσσης γλωχίνα ὡς εἰς ἐνέδραν καθορμίσας τὰς ἐπακτρίδας ἐνέ- κρυψε. καὶ σὺ πετρὰ γλωχίνες μηλοσσόε, Μαιάδος Ἑρμῆ, ὅς τε τὸν αἰγιόβταν, Πάν, κατέχεις σκόπελον.
- γ 305 Γλωττοστροφεῖν: τὴν γλῶτταν στρέφειν καὶ ποικίλον ἐν τῷ λέγειν καθεστηκέναι· ἢ ἐκστρέφειν τὰ πράγματα καὶ εὐπορεῖν ἐν τῷ λέγειν. Ἀριστοφάνης Νεφέλαις· ἀπὸ γὰρ ὀλοῦμαι μὴ μαθῶν γλωττο- στροφεῖν.
- γ 306 Γλοιός: τὸ αὐτὸ δηλοῖ τῷ μάσθλης. εἴληπται δὲ ἡ μεταφορὰ ἀπὸ τοῦ ἐν τοῖς βαλανείοις ἐλαίου πεπηγότος, ὅπερ τοὺς ἐπιλαμ- βανομένους διολισθάνειν πέφυκε. τοιοῦτος οὖν καὶ οὗτος εὐχεται γενέσθαι τοὺς τρόπους, ἵν' ὥσπερ διολισθάνειν καὶ φεύγειν δύνηται τοὺς δανειστάς. καὶ μέχρι δεῦρο δὲ τοὺς τῇ γνώμῃ σκάζοντας καὶ μηδὲν σταθερὸν φρονοῦντας καὶ ἄλλα μὲν ἐπαγγελλομένους, ἄλλα δὲ φρονοῦντας καὶ πράσσοντας, διὰ τὸ τῆς γνώμης ὀλισθηρὸν καὶ ἄπιστον γλοιοὺς καλοῦμεν. ἄλλως. ἐπὶ τοῦ μίαροῦ καὶ ῥυπαροῦ καὶ μικρο- λόγου παραλαμβάνεται· καὶ γὰρ ὁ ῥυπαρὸς διὰ τὴν ἄσκησιν σύνεγγύς πως ἐστὶ τῷ γλοιῷ. ἐπὶ δὲ τὸ ἦθος μετενεχθὲν τὸν μοχθηρὸν δηλοῖ ἢ ὀλισθηρὸν καὶ εὐμετάβολον.
- γ 307 Γλοιώδης: ὁ ῥυπαρός.
- γ 308 Γλυκαινόμενον· δοτικῇ.
- γ 309 Γλυκέρα: ἐταῖρά τις.
- γ 310 Γλυκεῖαν ῥοδὴν.
- γ 311 Γλυκεῖ' ὁπώρα φύλακος ἐκλελοιπότης· ἐπὶ τῶν ἄνευ μόχθου τὰ ἀλλότρια καρπουμένων. λύσις ὀνείρου· τρώγων γλυκηρὰ πικρίας ἕξεις τρόπους.
- γ 312 Γλυκίδιον: τὸ γλυκύ. καὶ Γλύκιον, τὸ γλυκύ. ὅτι τὸ γλυκὺ ὕδωρ τοῦ ἀλμυροῦ ψυχρότερον.
- γ 313 Γλυκυδερκής: ἡδὺς ἐν τῷ ὀρᾶν.
- γ 314 Γλυκύθυμος: ἀπαλόψυχος.
- γ 315 Γλυκὺ μέλι καὶ πνιζάτω: Τερπάνδρου ἄδοντος καὶ κεχηνότος πρὸς τὴν ῥοδὴν, ἐμβαλὼν τις εἰς τὸν φάρυγγα σῦκον ἀπέπνιξε.
- γ 316 Γλυκὺς ἀγκών: οὐ κατ' ἐναντίωσιν ἢ παροιμία, ἀλλὰ βουλό- μενος εἰπεῖν, ὧ γλυκέα ἦθη. ἔστι δὲ παροιμία, ὡς ἐπιφωνούμενον. οὕτως ἐχρήσατο Πλάτων ὁ κωμικὸς ἐν τῷ Φάωνι. γέρων δ' αὐτῷ ὑπόκειται ἔρων ἀυλητρίδος ὧ χρυσοῦν ἀνάδημα, ὧ τοῖσιν ἐμοῖς τρυ- φεροῖσι τρόποις, ὧ γλυκὺς ἀγκών. ὡς εἴ τις λέγοι, ὧ γλυκὺς πῆχυς.

- Υ 317 Γλυκὺς ἀπείρω πόλεμος· ἐπὶ τῶν ὑπὸ ἀπειρίας πρὸς τὰ ἐπικίνδυνα προθυμούντων.
- Υ 318 Γλυκυσίδη· ἥτις καὶ Παιονία καλεῖται. ἔστι δὲ ῥίζα φαρμακὸς κατὰ ἰατροὺς χαλαστική.
- Υ 319 Γλυπτὸν· παρὰ τῷ Δαβίδ τὸ εἶδωλον.
- Υ 320 Γλυφεῖον· ἐκ τοῦ γλύφω.
- Υ 321 Γλυφίδας· τὰς χηλὰς τῆς ἀκίδος, αἷς τὴν νευρὰν προσάγομεν. παρὰ τὸ ἐγγεγλύφθαι, ὃ ἔστι κεκοιλάνθαι.
- Υ 322 Γναθαινία· ὄνομα κύριον. καὶ Γναθαίνιος, κύριον.
- Υ 323 Γνάθους· ἀλλ' ἐκεῖνό μοι δοκεῖ πεπονθέναι, ὅπερ ποτὲ φεύγων ἔπαθε καὶ Θουκυδίδης· ἀπόπληκτος ἐγένετο τὰς γνάθους.
- Υ 324 Γναθωνίδης· πατρωνυμικόν.
- Υ 325 Γναῖος· ὕπατος Ῥωμαίων. καὶ ζῆτει ἐν τῷ Γάλλος.
- Υ 326 Γναμπτή· ἡ καμπτή.
- Υ 327 Γνάφαλοι. ἔδοξε τις ἐν τῇ τύλῃ πυροὺς ἔχειν ἀντὶ γναφά- λων. καὶ παιδάριον ἐγέννησεν ἄρρεν. πτίλων τῶν ὑπὸ γνάθοις κειμένων.
- Υ 328 Γναφεύς· κοινῶς διὰ τοῦ γ, Ἀττικῶς δὲ διὰ τοῦ κ. κνάφος δὲ ἔστιν ἀκανθῶδές τι, ᾧ ξύουσι τὰ ἱμάτια. παρὰ τὸ κνῶ, ὃ ἔστι ξύω. καὶ ζῆτει ἐν τῷ κναφεύς.
- Υ 329 Γνάψις· τὸ αὐτό. παρὰ τὸ γανόν, ὃ ἔστι λαμπρόν.
- Υ 330 Γναφεύς· ἐπὶ τοῦ πλύτου κεῖται παρὰ τῷ εὐαγγελιστῇ Μάρκῳ ἐν τῷ κεφαλαίῳ τῆς μεταμορφώσεως. ἐν δὲ τῷ κάππα· ἐνταῦθα κεῖται τοῦ Ἀριστο- φάνους χρήσις οὕτως· ἦν παρέχωσι τοῖς δεομένοις οἱ κναφεῖς χλαίνας, ἐπειδὴν πρῶτον ἥλιος τραπῇ, πλευρίτις ἂν ὑμῶν οὐδένα λάβοι ποτέ. καὶ φαίνεται ἀπὸ τῆς χλαίνης τὸ κναφεὺς ἐπὶ τῶν δερματέων κεῖσθαι.
- Υ 331 Γνόφος· σκότος βαθύ.
- Υ 332 Γνόντες· γνωρίσαντες.
- Υ 333 Γνώθι σαυτὸν· ἀπόφθεγμα Χίλωνος. τάττεται δὲ ἡ παροιμία ἐπὶ τῶν ὑπὲρ ὃ εἰσι κομπαζόντων.
- Υ 334 Γνώθι σαυτὸν καὶ τὸ νόμισμα παραχάραξον, παραγγέλματα Πυθικά. τουτέστι τῆς τῶν πολλῶν δόξης ὑπερόρα καὶ παραχάραττε μὴ τὴν ἀλήθειαν, ἀλλὰ τὸ νόμισμα.
- Υ 335 Γνωματεύων· διακρίνων, διαγινώσκων ἀκριβῶς. ἢ Γνω- ματεύω, τὸ βουλευόμαι. ἕτερα διαλεγόμενοι, ἕτερα γνωματεύουσι.
- Υ 336 Γνώμα· ὀλίγον ἐξωτέρω τῆς στρατηγίδος σκηνῆς χωρίον τι ὥσπερ ἀγορὰ ἀπεδέδεικτο, ὃ δὴ γνώμα προσηγορεύετο. ἐκεῖσε δὴ αἱ πρεσβεῖαι καὶ αἱ ἀγγελίαι καὶ ὅλα ἐγίνοντο. Γνώμας ἔλεγον καὶ τὰς δημηγορίας. ἀπὸ τοῦ νῦν ἐν τῷ δήμῳ γνώμας οὐδεὶς νικήσει πλείονας ἢ σύ.
- Υ 337 Γνώμη· ἡ συνείδησις.
- Υ 338 Γνώμη· σκέψις. ποιά τις διάθεσις. καὶ Γνώμων, ὁ συνετός. λέγεται δὲ καὶ γνώμων κανόνιον τι μηχανικόν, καὶ δὴ καὶ τι σχῆμα γεωμετρικόν, καὶ διοπτρικοῦ ὀργάνου μέρος καὶ δὴ καὶ ἀστρονομικοῦ. ἀλλὰ καὶ τὸ ἐν τοῖς γνωμονικοῖς ὀργάνοις μάλιστα λαμβανόμενον.
- Υ 339 Γνώμη· ἡ βουλή καὶ ἡ προαίρεσις. ὅτῳ θεία μὲν ἡ γνώμη περιόντι, εἰς θεοὺς δὲ ἡ μεταχώρησις. Ἀρριανός. Γνώμη καὶ τὸ σκέμμα. Ἀριστοφάνης Νεφέλαις· πρῶν δὲ γνώμην μεγάλην ἀφῆρ- θην ὑπ' ἀσκαλαβώτου. καὶ τὴν δημηγορίαν ὁ αὐτός.
- Υ 340 Γνώμη· ὅτι οὐδὲν δικαίωμα τῶν ὅπλων ἰσχυρότερον. πᾶς γὰρ ὁ δυνάμει προῦχων δικαιότερα ἀεὶ καὶ πράττειν καὶ λέγειν δοκεῖ.
- Υ 341

Γνώμην ἐμήν: ἀντὶ τοῦ κατὰ τὴν ἐμὴν γνώμην καὶ οἷσιν. Γνώμη παρὰ Σοφοκλεῖ γνώμη ἐν Αἴαντι Μαστιγοφόρῳ γνώμας βαλοῦσα τῆς ἀνηκέστου χαρᾶς ἐπ' ὄμμασι. χαράν φησι τὴν ἐπὶ τῷ δοκεῖν τοὺς Ἑλληνας ἀνηρῆσθαι. ταύτης οὖν τῆς χαρᾶς ἀπεῖρξα δυσ- φόρους γνώμας ἐμβαλοῦσα τοῖς ὄμμασιν. οὐκ ἔκλεψά φησι τὴν ὄψιν ὥστε μὴ ὁρᾶν· ἀλλ' ἐπ' αὐτῇ δύσφορον γνώμην ἐπέβαλον ὡς οἶεσθαι ἰδεῖν τὰ μὴ ὄντα. τοῦτο δὲ οὐ τῶν ὀφθαλμῶν ἀμάρτημα, ἀλλὰ πολὺ πρότερον τῆς διανοίας.

Υ 342 Γνώμην ἐμοί: ὡς ἐμοὶ δοκεῖ.

Υ 343 Γνωμίδιον: τὸ μικρὸν ἐνθύμημα.

Υ 344 Γνωμοδοτῶ: γνώμην δίδωμι.

Υ 345 Γνωμοτυπικῶς: γνωμολογικῶς.

Υ 346 Γνώμων: τὸ ἐν τοῖς ἡλιοτροπίοις πηγνύμενον. ὅπερ ἐφεῦρεν Ἀναξίμανδρος καὶ ἔστησεν ἐπὶ τῶν σκιοθήρων.

Υ 347 Γνώμονα ἔλεγον τὸν βαλλόμενον ὀδόντα τῷ ὄνῳ, δι' οὗ τὰς ἡλικίας ἐξήταζον. τὸν δὲ αὐτὸν καὶ κατηρτυκότα ἔλεγον.

Υ 348 Γνωρίζω· δοτικῇ. αἰτιατικῇ δέ· ἵνα μή τι ἄλλο, ἐξ ὧν εὐεργετῇ γνω- ρίσης θεόν.

Υ 349 Γνωρίζω: γινώσκω, ἱστορῶ. εἰ γὰρ ἐγώ σοι νῦν αὐτὸν γνω- ρίζω, πέπονθα τὸ τῆς παροιμίας, τὸ σὸν ὄναρ σοι διηγούμενος.

Υ 350 Γνωριμώτερον: τοῦτο διχῶς λέγεται· ἢ ἀπλῶς, οἷον τὸ πρότερον τοῦ ὑστέρου, ἢ ἡμῖν, ὃ ἐστι τῇ φύσει ἔσχατον, ὃ ἐστι τὸ σύνθετον.

Υ 351 Γνωρίμοι: φοιτηταί. Πυθαγόρας ὁ Σάμιος γνωρίμους ἔσχε πλεῖον ἢ χ'.

Υ 352 Γνώση δὲ τοὺς τούτου τε κάμου μαθητάς· τούτου μὲν Φορμίσιος, Μεγαίνετός θ' ὁ Μάνης· δούλων ὀνόματα.

Υ 353 Γνώσις· ὅτι πάντων ἡ γνῶσις ἢ ὁμοιότητί τι καὶ ταυτότητι γίνεται ἢ ἀνομοιότητι καὶ ἑτερότητι. τὸ γὰρ λευκὸν καὶ τῇ τοῦ λευ- κοῦ παραθέσει γνωρίζομεν, διότι ὅμοιον· καὶ τῇ τοῦ μέλανος, τὸ γὰρ ἐναντίον τῷ μέλανι λευκόν. καὶ τὴν γε φύσιν τοῦ ταύτου καὶ τοῦ ἑτέρου ἐν τῇ συστάσει ταύτης μεμίχθαι φασί.

Υ 354 Γνώσις: ἀντὶ τοῦ κρίσις· ὡς Δημοσθένης ἐν τῷ κατὰ Ἀριστο- γείτονος.

Υ 355 Γνώσις· Ἀρριανὸς ἐν Παρθικοῖς περὶ Παρθαμασίρου δὲ, οὐχὶ Ἀξιδάρου εἶναι, ἀλλὰ τὴν ἑαυτοῦ γνῶσιν· ὅτι πρῶτος παραβαίνων τὰ ξυγκείμενα ἔτυχε τῆς δίκης. ἀντὶ τοῦ τὴν αἰτίαν, τὴν ἀφορμὴν.

Υ 356 Γνωσιμαχῆσαι· αἰτιατικῇ. μετανοῆσαι, μεταγνῶναι τὸ δίκαιον καὶ πρέπον. ἢ τὸ γνῶναι τὴν ἑαυτοῦ ἀσθένειαν καὶ τῶν ἐναντίων τὴν ἰσχύν. οὐκοῦν οἱ πλεῖστοι ἐγνωσιμάχουν καὶ μετεβάλλοντο. Ἀρριανός· εἴ πη Χοσρόης γνωσιμαχῆσας ὑποδύσεται τοῖς ἐκ Ῥωμαίων ξὺν δίκη ἀξιουμένοις.

Υ 357 Γνωστοί: φίλοι.

Υ 358 Γνωτός: ἀδελφός. καὶ Γνωτή, ἀδελφή. ὦ φίλ' Οἰδίπους, γνωτὰ κοῦκ ἄγνωτά μοι προσήλθετ' ἰμείροντες. εὖ γὰρ οἶδ' ὅτι νοσεῖτε πάντες· καὶ νοσοῦντες, ὡς ἐγώ οὐκ ἔστιν ὑμῶν ὅστις ἐξ ἴσου νοσεῖ. τὸ μὲν γὰρ ὑμῶν ἄλγος εἰς ἓν· ἔρχεται μόνον καθ' αὐτὸν, κοῦδέν' ἄλλον· ἢ δ' ἐμὴ ψυχὴ πόλιν τε κάμει καὶ ζ' ὁμοῦ στένει. καὶ ἐν Ἐπιγράμμασι· γνωτῶν τρισσατίων ἐκ τρισσατίης λῖνα θήρης δέχυνσο Πάν.

Υ 359 Γνύξ: ἐπὶ γόνατα.

Υ 360 Γνύρου· ὅτι Ἀνάχαρσις υἱὸς ἦν Γνύρου, μητρὸς δὲ Ἑλληνίδος.

- Υ 361 Γογγύλιον: στρογγύλον. καὶ Γογγυλίζει, ἀντὶ τοῦ μετα- στρέφει. Ἀριστοφάνης· ὥσπερ γυναικὶ γογγύλην μεμαγμένην. αἱ γὰρ γυναῖκες, ἵνα μὴ δοκοῖεν πολυφάγοι εἶναι, ὀλιγοφαγίας δόξαν ἐμφαίνουσι στρογγύλας ποιοῦσαι τὰς μάζας.
- Υ 362 Γοδολίας: ὄνομα κύριον. καὶ μήν.
- Υ 363 Γοερὸν: θρηνῶδες, λυπηρὸν, κατανυκτικόν. καὶ γοεροῖο γόοιο.
- Υ 364 Γόης, γόητος. κόλαξ, περίεργος, πλάνος, ἀπατεῶν.
- Υ 365 Γοητεία: μαγεία. γοητεία καὶ μαγεία καὶ φαρμακεία διαφέ- ρουσιν· ἅπερ ἐφεῦρον Μῆδοι καὶ Πέρσαι. μαγεία μὲν οὖν ἐστὶν ἐπὶ- κλησις δαιμόνων ἀγαθοποιῶν δῆθεν πρὸς ἀγαθοῦ τινος σύστασιν, ὥσπερ τὰ τοῦ Ἀπολλωνίου τοῦ Τυανέως θεσπίσματα. γοητεία δὲ ἐπὶ τῷ ἀνάγειν νεκρὸν δι' ἐπικλήσεως, ὅθεν εἴρηται ἀπὸ τῶν γόνων καὶ τῶν θρήνων τῶν περὶ τοὺς τάφους γινομένων. φαρμακεία δὲ, ὅταν διὰ τινος σκευασίας θανατηφόρου πρὸς φίλτρον δοθῇ τινι διὰ στόματος. μαγεία δὲ καὶ ἀστρολογία ἀπὸ Μαγουσαίων ἤρξατο· οἱ γάρ τοι Πέρσαι Μαγὼν ὑπὸ τῶν ἐγχωρίων ὀνομάζονται. καὶ Μαγου- σαῖοι, οἱ αὐτοί. καὶ Γοητεύω· αἰτιατικῇ.
- Υ 366 Γολγοθά: τόπος.
- Υ 367 Γολιάθης· οὗτος Παλαιστίνος ἦν ἀνὴρ παμμεγεθέστατος, πηχῶν δ' καὶ σπιθαμῆς, ὅπλα τῆς φύσεως τοῦ σώματος ἀναλογοῦντα περι- κείμενος. ὁ αὐτὸς Γολιάθ Ἑβραΐδι διαλέκτῳ.
- Υ 368 Γολόη: ὄνομα τόπου.
- Υ 369 Γολόσσης: ὁ Νομάδων βασιλεύς. καὶ ζήτην ἐν τῷ Ἀσδρούβας.
- Υ 370 Γομόρ: εἶδος μέτρου Ἑβραϊκοῦ.
- Υ 371 Γόμορα: τόπος τῶν Σοδόμων.
- Υ 372 Γομφιασμός: ὁ συγκλασμός.
- Υ 373 Γομφίους: ὀδόντας, κλειδώσεις. καὶ Γομφιόδουπα χαλι- νά· ἐν Ἐπιγράμμασι· τὰ εἰς τοὺς γομφίους κτυποῦντα, τουτέστι τὰς σιαγόνας.
- Υ 374 Γομφίους: τοὺς προσθίους ὀδόντας. ὁ δ' ὠχρήσας γομφίους τε συγκρούσας, μή μοι χαρίζου φησί.
- Υ 375 Γομποπαγῇ ῥήματα: ἀντὶ τοῦ ἀκριβέστατα, πολυσύνθετα. περὶ Αἰσχύλου Ἀριστοφάνης.
- Υ 376 Γόμφοι: μύλοι, σφῆνες, δεσμὰ, ἄρθρα, σύνδεσμοι ὀδόντων.
- Υ 377 Γόνατον· καὶ κάλαμοι ἐνέκειντο ἐν τοῖς κρατῆρσιν οὐκ ἔχοντες γόνατα.
- Υ 378 Γονεῦσιν ἀπειθεῖς: τοὺς καὶ μέχρι γονέων ἀγνώμονας παρὰ τῷ Ἀποστόλῳ.
- Υ 379 Γονεῖα: ἡ γέννησις.
- Υ 380 Γονορροΐης: ὁ νοσῶν.
- Υ 381 Γόνυ, γόνυος.
- Υ 382 Γονυκλινής: ἐπὶ γόνυ πεσών. τήν τε γυναῖκα τοῦ βαρβάρου γονυκλινῆς ὣν ἐθεράπευσεν.
- Υ 383 Γόνυ κνήμης ἔγγιον· ἐπὶ τῶν ἑαυτῶν μᾶλλον ἐτέρους ἀγα- πώντων. ἔνιοι δὲ ἐπὶ τῶν ὀφειλόντων παρέχειν τοῖς προσήκουσιν. ἐπεὶ ἐγγύτερον τὸ γόνυ.
- Υ 384 Γονύων: γονάτων. Ξενοφῶν· ἐνήσαν δὲ καὶ κάλαμοι, γό- νατα οὐκ ἔχοντες.
- Υ 385 Γονυπετῆσαι· αἰτιατικῇ. προσκυνῆσαι.
- Υ 386 Γόον· θρήνον.
- Υ 387 Γόρβορα: τόπος τις.
- Υ 388

Γοργίας, Χαρμαντίδου, Λεοντίνος, ρήτωρ, μαθητής Ἐμπεδο- κλέους, διδάσκαλος Πώλου Ἀκραγαντίνου καὶ Περικλέους καὶ Ἰσοκρά- τους καὶ Ἀλκιδάμαντος τοῦ Ἐλεάτου, ὃς αὐτοῦ καὶ τὴν σχολὴν διεδέ- ξατο· ἀδελφὸς δὲ ἦν τοῦ ἱατροῦ Ἡροδίκου. Πορφύριος δὲ αὐτὸν ἐπὶ τῆς π' Ὀλυμπιάδος τίθησιν· ἀλλὰ χρή νοεῖν πρεσβύτερον αὐτὸν εἶναι. οὗτος πρῶτος τῷ ρητορικῷ εἶδει τῆς παιδείας δύναμιν τε φραστικὴν καὶ τέχνην ἔδωκε, τροπαῖς τε καὶ μεταφοραῖς καὶ ἄλλη- γορίαις καὶ ὑπαλλαγαῖς καὶ καταχρήσεσι καὶ υπερβάσεσι καὶ ἀναδι- πλώσεσι καὶ ἐπαναλήψεσι καὶ ἀποστροφαῖς καὶ παρισώσεσιν ἐχρήσατο. ἔπραττε δὲ τῶν μαθητῶν ἕκαστον μνάς ρ'. ἐβίω δὲ ἔτη ρθ', καὶ συνεγράψατο πολλά.

- Υ 389 Γόργια: παρὰ Δωριεῦσι τὰ τῶν ὑποκριτῶν προσωπεῖα, τῶν ἀπὸ τῆς σκηνῆς τραγωδῶν.
- Υ 390 Γοργόνες: τρεῖς γυναῖκες, αἱ τοσοῦτον εἶχον φοβερὰ τὰ πρόσ- ωπα, ὥς τοὺς ὀρώντας θνήσκειν· ὧν μίαν ἀνελεῖν λογχοδρεπάνῳ τὸν Περσέα.
- Υ 391 Γοργόνες Τιθράσαι: Τίθρασος ποταμὸς, ἡ τόπος Λιβύης, ἔνθα αἱ Γοργόνες διέτριβον.
- Υ 392 Γοργόνῃ Ἀριστοφάνης· καὶ Γοργόν' ἐξήγειρεν ἐκ τῆς ἀσπίδος. ὥσει ἔλεγεν, οἷδημα ἐποίησεν ἐπὶ τῆς κεφαλῆς· παρ' ὑπόνοιαν. θέλων γὰρ εἰπεῖν, καὶ ἀπὸ τῆς πληγῆς κορδύλην ἐποίησεν, ἔφη, Γοργόνα ἐξήγειρε. καὶ Αἰλιανός· καὶ ἐνέκειντο αὐτῷ τὴν ἐξ αὐτοῦ προφέ- ροντες, καὶ προσιόντες ὥς εἰπεῖν Γοργόνα κατεσίγασαν ἄλλως πρόλα- λον ὄντα καὶ ἰταμόν. λέγει δὲ περὶ Διοπείθους τοῦ Ἀθηναίου, ὃς νόμον εἰσάγει, τὸν ἀπὸ τοῦ ἄστεος ἐν Πειραιεῖ μέιναντα, τοῦτον τεθνάναι. οὗτος οὖν ὠψίσθη ποτὲ ἄκων καὶ κατέμεινεν ἐν τῷ Πει- ραιεῖ, καὶ αὐτὸν οἱ ἐχθροὶ εἰς δίκην ὑπάγουσι. διὰ τοῦτο λέγει, προσιόντες Γοργόνα. καὶ σκώπτων ὁ αὐτὸς Μόρσιμον καὶ Μελάν- θιον φησι. Γοργόνες, ἀντὶ τοῦ φοβεροὶ εἰς γαστριμαργίαν.
- Υ 393 Γοργονεῖον: ἀντὶ τοῦ προσωπεῖον. καὶ Γοργόνῃ, ἡ Γοργώ.
- Υ 394 Γοργολόφας: ἡ ἐκ τῆς κεφαλῆς τῆς Γοργοῦς τὴν περικεφα- λαίαν ἔχουσα, ἡ Ἀθηνᾶ.
- Υ 395 Γοργόνωντον: περιφραστικῶς τὴν ἀσπίδα, τὴν ἔχουσαν Γοργόνα.
- Υ 396 Γοργός: ἀντὶ τοῦ φοβερός. Ἀμάχιος ἐπὶ Ἰουλιανοῦ ἤκμαζεν ἄρχων μικρᾶς πόλεως, Ἑλλήν γοργός.
- Υ 397 Γόργος, ὁ Μεσσήνιος, οὐδενὸς ἦν δεύτερος Μεσσηνίων πλούτῳ καὶ γένει, διὰ δὲ τὴν ἄθλησιν κατὰ τὴν ἀκμὴν πάντων ἐνδοξότατος ἐγεγόνει τῶν περὶ τοὺς γυμνικοὺς ἀγῶνας φιλοστεφανούντων. καὶ γὰρ κατὰ τὴν ἐπιφάνειαν καὶ κατὰ τὴν τοῦ λοιποῦ βίου προστασίαν, ἔτι δὲ κατὰ τὸ πλῆθος τῶν στεφάνων, οὐδενὸς ἐλείπετο τῶν καθ' αὐτόν. καὶ μὴν ὅτε καταλύσας τὴν ἄθλησιν ἐπὶ τὸ πολιτεύεσθαι καὶ τὸ πράττειν τὰ τῆς πατρίδος ὥρμησε, καὶ περὶ τοῦτο τὸ μέρος οὐκ ἐλάττω δόξαν ἐφέρετο τῆς πρότερον ὑπαρχούσης αὐτῷ, πλεῖστον μὲν ἀπέχειν δοκῶν τῆς τοῖς ἀθληταῖς παρεπομένης ἀγωνίας, πρακτικῶ- τατος δὲ καὶ νουνεχέστατος εἶναι νομιζόμενος περὶ τὴν πολιτείαν.
- Υ 398 Γοργῶπις: γοργόφθαλμος.
- Υ 399 Γοργωπὸν ἔδραν: φοβερὰν καθέδραν.
- Υ 400 Γοργύνῃ: δεσμωτήριον ὑπόγειον. ἡ ἀπὸ δήμου τῆς Ἀττικῆς κακοπράγμονος.
- Υ 401 Γοργύρα: τὸ κατὰ γῆς ὄρυγμα. οὕτως Δεῖναρχος καὶ Ἡρό- δοτος καὶ ἄλλοι.
- Υ 402 Γορδίειον: πόλις. καὶ Γορδιηνός, ὄνομα κύριον.
- Υ 403 Γορπιαῖος: μὴν Σεπτέμβριος. κατὰ Μακεδόνας.
- Υ 404 Γορτύνη: πόλις. καὶ Γορτύνιος, ἀπὸ τόπου.
- Υ 405 Γόρτυς: ὄνομα νήσου.
- Υ 406 Γοτθοί. ζήτει τὴν συναλοιφήν.

- Υ 407 Γουνάσομαι: λιτανεύσω. παρακαλέσω. οὐκέτι γουνάσομαι τὴν βάρβαρον, οὐδ' ἐπ' ἐμαυτῷ κλαύσομαι.
- Υ 408 Γούνδας: τὸ παρ' ἡμῖν λεγόμενον γουνδίων.
- Υ 409 Γωλιά: τὸ σπήλαιον.
- Υ 410 Γώβαρις: ὄνομα κύριον.
- Υ 411 Γωβρύας: ὄνομα κύριον.
- Υ 412 Γωνία: ἡ τοῦ οἴκου. καὶ Γωνιασμός Λυσίας ἐν τῷ κατὰ Λυσιθέου, εἰ ἔστι γνήσιος. κάμψαντι, φησὶ, τοῦ τείχους, ὧ βουλή, ἐστὶ γωνιασμός ἐν ἀριστερᾷ καὶ εὐρυχωρία πάνυ πολλή. καὶ Γωνια- σμούς, ἀποφυγὰς, ἀπαγωγὰς. Ἀριστοφάνης· ἔδειξα τουτουσί λεπτῶν κανόνων εἰσβολὰς ἐπῶν τε γωνιασμούς.
- Υ 413 Γωνία ἀπορθῶσαι: τὸ ἐν γωνίᾳ ὑπὸ τινος περανθῆναι.
- Υ 414 Γώνυμος: ὁ φερώνυμος.
- Υ 415 Γωρυτός: θήκη τόξων. καὶ κατὰ γωρυτοῦ παρηρητημένοι τρεῖς ἢ πλείους ἄκοντες, πλατεῖς μὲν αἰχμὰς, οὐκ ἀποδέοντες δὲ δοράτων μέγεθος. καὶ αὖθις· καὶ γωρυτοὺς πλήρεις οἰστών.
- Υ 416 Γράμματα: ὅτι τὰ γράμματα Φοίνικες ἐφεῦρον πρῶτοι. ἔνθεν καὶ Φοινίκεια ἐκλήθησαν. καὶ τὸν Κάδμον φασὶ πρῶτον ἐς τὴν Ἑλλάδα κομίσαι· ἱατρικὴν δὲ ὁ Ἄπις ὁ Αἰγύπτιος· ὁ δὲ Ἀσκλη- πιδὸς ἠύξησε τὴν τέχνην. καὶ ζητεῖ ἐν τῷ Φοινικίᾳ γράμματα.
- Υ 417 Γραμματεὺς: οὗτος πράξεως μὲν οὐδεμιᾶς ἦν κύριος, ὕпанε- γίνωσκε δὲ τῇ βουλῇ καὶ τῷ δήμῳ τὰ πραττόμενα. ὁ δ' ἀντιγραφεὺς καὶ οὗτος ἀπὸ τοῦ γράφειν τὰ παρὰ τῇ βουλῇ ὠνόμασται.
- Υ 418 Γραμματεὺς: ὁ νοτάριος. τὸν τῶν ἀπορρήτων γραμματέα· ἀσηκρῆτις καλοῦσι τὸ ἀξίωμα Ῥωμαῖοι. κληρωτοὶ δὲ ἦσαν τὸν ἀριθμὸν τρεῖς, γράφοντες τὰ δημόσια. οὐδενὸς δὲ ἦσαν οἱ γραμματεῖς οὗτοι κύριοι ἀλλ' ἢ τοῦ γράφειν καὶ ἀναγνῶναι.
- Υ 419 Γραμματείδιον καὶ Γραμματεῖον: τὸ συμβόλαιον. Γραμ- μάτιον δὲ τὸ μικρὸν γράμμα.
- Υ 420 Γραμματείου: διδασκαλείου. ἅτε προηγμένος ἀνελπίστως ἐκ τοῦ γραμματείου καὶ τῆς τοιαύτης διαθέσεως πολὺς ἐπέπνει. ἔνθεν μὲν χρυσόν τε καὶ ἄργυρον καὶ γραμματεῖα βασιλικά, τὴν τῶν πατρικίων τιμὴν δωρούμενα.
- Υ 421 Γραμματίας: ἑξαριθμήσεις. Δαβίδ· ὅτι οὐκ ἔγνων γραμματίας· ὅμως εἰσελεύσομαι ἐν δυναστείᾳ κυρίου.
- Υ 422 Γραμματιστής: ὁ τὰ πρῶτα στοιχεῖα διδάσκων. Γραμμα- τικὴ δὲ ἐστὶν ἐπιστήμη τοῦ ἀναγινώσκειν καὶ γράφειν. ὁ δὲ ἐς γραμματιστοῦ ἐφοίτησε παρὰ Ἀντιοχεῦσι. καὶ αὖθις· οὐδὲ τὰ πρῶτα παρὰ τοῖς γραμματισταῖς ἐκμεμαθηκῶς στοιχεῖα. καὶ αὖθις· οὐ γὰρ ἄλλο οὐδὲν ἐς γραμματιστοῦ φοιτῶν ἔμαθεν, ὅτι μὴ γράμματα καὶ ταῦτα κακῶς γράψαι.
- Υ 423 Γραμματοκύφων: ἀντὶ τοῦ ταπεινὲ γραμματεῦ· κυρίως γὰρ κύφων τὸ ξύλον καλεῖται. Δημοσθένης καὶ ἄλλα σκώπτει τὸν Αἰσχί- νην καὶ γραμματοκύφωνα, ὃν καὶ υἱὸν εἶναί φησιν ὄνομα μὲν Τρόμη- τος, διδασκάλου δὲ τῶν πρώτων γραμμάτων.
- Υ 424 Γραμμή· γραμμή ἐστὶν ἐπιφανείας πέρας, ἢ μήκος ἀπλατὲς, τὸ μήκος μόνον ἔχον. καὶ ἡ ἀρχή, ἢ ἀφετηρία, ἢ βαλβίς. Ἀριστο- φάνης· γραμμὴ δ' αὐτῇ. ἀντὶ τοῦ ἀρχῇ, ἀφετηρία, ἢ λεγομένη βαλ- βίς. ἐκ μεταφορᾶς τῶν δρομέων. πρόβαινε νῦν, ὧ θυμέ· γραμμὴ δ' αὐτῇ.
- Υ 425 Γράος.
- Υ 426 Γράσος: ἡ δυσσομία τῶν τράγων. καὶ Γράσων ἄνθρωπος, ὁ δύσσομος. τῷ γράσωνι μὴ ὀργίζου.
- Υ 427 Γρατιανός· οὗτος ὡς ἐπύθετο τὴν τοῦ Οὐάλεντος τοῦ θεοῦ τελευτὴν, αὐτίκα πρὸς τὴν ἐφ' ὧν Ῥώμην διέθει καὶ καταγνοὺς τῆς τοῦ θεοῦ Οὐάλεντος τῆς περὶ τοὺς Χριστιανούς ὡμότητος

τοὺς μὲν ὑπ' ἐκείνου ἐξορισθέντας διὰ ταχέων ἀνεκαλεῖτο, οὐσίας τε αὐτοῖς ἀποδι- δοὺς καὶ
θεραπεύων τὰς βλάβας· πᾶσί τε νόμον παρῆχεν ἀδεῶς καὶ ἀδηρίτως ἐν ταῖς ἰδίαις ἐκκλησίαις
συνάγεσθαι, μόνους δὲ τῶν εὐκτη- ρίων εἵργεσθαι Εὐνομιανούς, Φωτεινιανούς, Μανιχαίους.
ὅτι ἐν τῷ περιπάτῳ ἔφιπποι στῆλαι ἴσταντο Γρατιανοῦ καὶ Οὐαλεντινιανοῦ καὶ Θεοδοσίου καὶ
κυρτοῦ Φιρμιλιανοῦ πρὸς γέλωτα.

- Υ 428 Γραῦς· καὶ ἡ ἄνθρωπος, καὶ ὁ ἀνώτατος ἀφρὸς ἐν τῷ ὑπερζεῖν τὰ ὄσπρια γινόμενος.
Ἀριστοφάνης Πλούτῳ· πολὺ τῶν ἄλλων χυτρῶν τάναντία αὐταὶ ποιοῦσι. ποιητικῶς δὲ γρη῏ς
λέγεται. ἡ γρη῏ς, ἡ χερνήτης, ἡ γυρὴ πόδας, πύστιν κατ' ἐσθλὴν ὕδατος Παιωνίου ἤλθεν ποθ'
ἐρπύζουσα σὺν δρυὸς ξύλῳ.
- Υ 429 Γραῦς ἀνακροτήσασα πολὺν κονιορτὸν ἐγείρει· ἐπὶ τῶν δι' ἐμπειρίαν πολλὰ πράγματα
κινούντων.
- Υ 430 Γραῦς ὥς τις ἵππος τὸν χαραδραῖον τάφον ἔξει· ἐπὶ τῶν ἀξίως τὰ ἔσχατα πασχόντων· παρόσον
οἱ γεγηρακότες ἵπποι εἰς τὰς χαράδρας κρημνίζονται καὶ ἐμβάλλονται.
- Υ 431 Γραῦς σέριφος· ἡ ἐν παρθενίᾳ γεγηρακυῖα· ἀπὸ μεταφορᾶς τῆς ἀρουραίας ἀκρίδος, ἣν καλοῦσι
γραῦν σερίφην καὶ μάντιν.
- Υ 432 Γραῦς χορεύει· ἐπὶ τῶν παρ' ὥραν τι διαπραττομένων· ταῖς γὰρ νέαις πρέπει τὸ χορεύειν. καὶ
Γραῶν ὕθλοι, ἡ παροιμία ἐπὶ τῶν μάτην ληρούντων.
- Υ 433 Γραφάς· δικαστήρια, κατηγορίας.
- Υ 434 Γραφή τε καὶ Λευκαῖος οὐ ταὐτόν· ἐπὶ τῶν ἀνόμοια γρα- φόντων.
- Υ 435 Γράφεται· ἀντὶ τοῦ γράφει, ἡ κατηγορεῖ.
- Υ 436 Γραφεύς· ὁ ζωγράφος. ὃς τοῖς νεκροῖσι ζωγραφεῖ τὰς λη- κύθους. τοιαῦτα γὰρ ἐν τοῖς μνήμασιν
ἔγραφον. καὶ Δημοσθένης Γράφειν, τὸ ζωγραφεῖν.
- Υ 437 Γραφεῖδιον καὶ Γραφεῖον.
- Υ 438 Γράφειν ἐς τάχος· οὕτω λέγεται κατὰ διαστολήν. Προ- κόπιος· τὴν ἐς τάχος γράφουσαν μοῖραν.
- Υ 439 Γραφή· ἡ περὶ τῶν δημοσίων ἀδικημάτων κατηγορία, καὶ περὶ τῶν ἄλλων ἀμαρτημάτων.
γίνονται δὲ γραφαὶ καὶ νόμων καὶ ψη- φισμάτων οὐκ ἐπιτηδείων εἰσκομίζεσθαι δοκούντων,
αἵτινες γραφαὶ παρανόμων καλοῦνται.
- Υ 440 Γραφή· δημοσίου τινὸς ἐγκλήματος ὄνομα. οὐ μόνον δὲ ὅταν ψηφίσματος ἢ νόμου κατηγορῇ
τις, παρανόμων γραφὴν ἀποφέρεισθαι καὶ γράφεσθαι λέγεται, ἀλλὰ καὶ ἐπ' ἄλλοις πολλοῖς
δημοσίοις ἀδικήμασι. πολλὴ δὲ ἡ χρῆσις τοῖς ῥήτορσιν.
- Υ 441 Γραφή· ζωγραφία, κατηγορία, καὶ ἡ ἐπὶ γράμμασιν. ἀπορῶ, γράφω. γράφω μὲν ἀντὶ τοῦ
καταγράφω, ἡ ζωγραφῶ ἐπὶ τῆς γῆς ξὺν τῷ δακτύλῳ καὶ τινι τοιούτῳ παιδιᾷ τινι.
- Υ 442 Γραφή καὶ ἐγκλήματα· κατηγορία καὶ ἐγκλήματα.
- Υ 443 Γράφω· τὸ ἐπιστέλλω, δοτικῇ. ἰστέον ὅτι τὸ γράφω πρὸς διάφορον ση- μασίαν διάφορον ἔχει
καὶ τὴν σύνταξιν. καὶ εἰ μὲν γράφω σοι ἐστὶ, δοκεῖ σημαί- νειν τὸ ἐπιστέλλω σοι· εἰ δὲ γράφω
σε, σημαίνει τὸ ἐκτύπωμά σου ποιῶ· ὥς τὸ, οἱ τὰς μορφὰς γράφοντες καὶ τὰ γράμματα. εἰ δὲ
γράφομαί σε, σημαίνει τὸ κατὰ σοῦ ἐγγραφὰς ποιῶ, εἰς δικαστήρια ἐκτίθεμαι· ὥς τὸ, γράφομαί
σε φόνων καὶ παρανόμων ἐπὶ τοῦ Ῥαδαμάνθυος.
- Υ 444 Γράψαι· κοιλάναι, διασκάψαι.
- Υ 445 Γράψομαι· κατηγορήσω. Ἀριστοφάνης· γράψομαι Μήδοισιν αὐτὸν προδιδόναι τὴν Ἑλλάδα.
- Υ 446 Γραῖα· ἡ παλαιά.
- Υ 447 Γραικοί· οἱ Ἕλληνες. ἀπὸ κώμης τινὸς, ἢ ἀπὸ Γραικοῦ τινος. ἐκ τοῦ Γραίξ, Γραικός.

- Υ 448 Γραιοσόβαι: ἀπὸ τῶν ἰχθύων ἀποσοβοῦντες τὰς γραῖδας ὡς μὴ ἀγοράζειν· ἢ γραῖσι συκοιμώμενοι· σοβάδες γὰρ αἱ πόρναι.
- Υ 449 Γραιούδια: οἱ παρ' ἡμῖν ἐφθοῖ ὄμφακες.
- Υ 450 Γρηγόριος, Ναζιανζοῦ ἐπίσκοπος (σταθμὸς δέ ἐστιν οὗτος Καπ- παδοκίας), ἀνὴρ ἐλλογιμώτατος, ἀναγκαῖος δὲ φίλος Βασιλείου τοῦ τῆς Καισαρείας ἐπισκόπου τῆς ἐν Καππαδοκίᾳ. οὗτος οὐ μόνον γραμ- ματικὸς καὶ τὰ ἐς τὴν ποίησιν δεξιός, ἀλλὰ πολλῶ πλεῖον καὶ ἐς φιλοσοφίαν ἐξήσκητο, καὶ ῥήτωρ ἦν ἀμφιδέξιος. οὗτος ἔγραψε κατα- λογάδην πολλὰ· εἰς γὰρ τρεῖς μυριάδας στίχων τὰ συντάγματα αὐτοῦ συνέθηκεν· ἀφ' ὧν εἰσι τάδε· Περὶ τῆς τελευτῆς τοῦ ἀδελφοῦ Και- σαρίου, Ἐπιτάφιος εἰς τὸν ἑαυτοῦ πατέρα, ἕτερος εἰς τὴν ἀδελφὴν Γοργονίαν, Περὶ φιλοπτωχίας, Ἐπαίνους τῶν Μακκαβαίων, Ἐπαίνους Κυπριανοῦ, Ἐπαίνους Ἀθανασίου, Ἐπαίνους Ἡρώου φιλοσόφου, Κατὰ Ἰουλιανοῦ τοῦ βασιλέως λόγοι β', Κατὰ Εὐνομίου λόγοι β', Περὶ θεο- λογίας α', Περὶ Υἱοῦ λόγοι β', Περὶ τοῦ ἁγίου πνεύματος λόγος α', Πανηγυρικοὶ λόγοι ι'· καὶ ἕτεροι πλεῖστοι καὶ πᾶσι γνώριμοι. ἡκο- λούθησε δὲ τῷ Πολέμῳ χαρακτηριστὴρι τοῦ Λαοδικέως, τοῦ σοφιστεύσαντος ἐν Σμύρνῃ· ὃς ἐγεγονε διδάσκαλος Ἀριστείδου τοῦ ῥήτορος. ἐγράφη δὲ αὐτῷ καὶ ἑτέρα βίβλος δι' ἐξαμέτρων, παρθενίας καὶ γάμου καθ' ἑαυτοὺς διαλεγομένων· καὶ εἰς ἑτέρας ὑποθέσεις ἐν παντοίοις καὶ διαφόροις μέτροις, ἅτινα συνάγονται εἰς ἐπὶ τῶν μυριάδας τρεῖς. τοῦ δὲ Γρηγορίου τούτου καὶ Φιλοστόργιος ὁ Ἀρειανὸς ἐν τῇ κατ' αὐτὸν ἱστορίᾳ μνήμην πεποίηται καὶ φησι· Γρηγόριος γὰρ ἤκμαζε κατ' ἐκείνους τοὺς χρόνους ἐν τῇ Ναζιανζῷ (σταθμὸς δὲ οὗτος ὁ τόπος Καππαδοκίας) καὶ Βασίλειος ἐν Καισαρείᾳ τῆς Καππαδοκίας καὶ Ἀπο- λινάριος ἐν τῇ Λαοδικείᾳ τῆς Συρίας. τρεῖς δὲ οὗτοι ἄνδρες τότε τοῦ ὁμοουσίου προυμάχουν κατὰ τοῦ ἑτεροουσίου, μακρῶ πάντας παρενεγκόντες τοὺς πρότερον καὶ ὕστερον ἄχρις ἐμοῦ τῆς αὐτῆς αἰρέσεως προστάνας, ὡς παῖδα παρ' αὐτοῖς κριθῆναι τὸν Ἀθανάσιον. τῆς τε γὰρ ἔξωθεν καλουμένης παιδείας ἐπιπλεῖστον οὗτοι προ- εληλύθεισαν καὶ τῶν ἱερῶν γραφῶν, ὅποσα εἰς ἀνάγνωσιν καὶ τὴν πρόχειρον μνήμην ἐτέλει, πολλὴν εἶχον τὴν ἐμπειρίαν, καὶ μάλιστα γε αὐτῶν ὁ Γρηγόριος. καὶ μὴν καὶ συγγράφειν ἕκαστος αὐτῶν ἐς τὸν ἑαυτοῦ τρόπον ἦν ἱκανώτατος. τῷ μὲν γε Ἀπολινάριῳ τὸ ὑπομνη- ματικὸν εἶδος τῆς λέξεως μακρῶ ἄριστα εἶχε, Βασίλειος δὲ πανηγυρίσαι λαμπρότατος ἦν, τῷ δὲ γε Γρηγορίῳ καὶ παρ' ἀμφοτέροις ἐξεταζομένῳ μείζω βάσιν εἰς συγγραφὴν εἶχεν ὁ λόγος. καὶ ἦν εἰπεῖν Ἀπολινάριου μὲν ἀδρότερος, Βασιλείου δὲ σταθερώτερος. τοσαύτης δὲ αὐτοῖς ἐν τῷ λέγειν καὶ γράφειν δυνάμει οὔσης, καὶ τὸ ἥθος οὐδὲν ἥττον οἱ ἄνδρες παρείχοντο πρὸς τὴν τῶν πολλῶν θέαν ἐπαγωγότατον· ὥστε καὶ οἷς ὠρῶντο καὶ οἷς ἔλεγον καὶ ὅποσα γράφοντες διεδίδουσαν, διὰ πάντων ἦρουν εἰς τὴν ἑαυτῶν κοινωνίαν τοὺς καθ' ὅτι οὖν αὐτῶν εὐμαρέστερον ἀλίσκεσθαι δυναμένους. τοσαῦτα περὶ αὐτῶν ὡς ἐν παραδρομῇ Φιλοστόργιος καὶ ταῦτα Ἀρειανὸς ὦν ἔγραψεν. ἔτι γοῦν περιῶν εἰς τὸν οἰκεῖον τόπον ὁ Γρηγόριος ἐπίσκοπον καταστήσας ἐν τῇ λαχούσῃ αὐτὸν ἐκκλησίᾳ, αὐτὸς ἐν ἀγρῷ τινὶ βίον μοναδικὸν ἀπηνέγκατο. ἐλάσας δὲ περὶ τὰ ἐνενήκοντα ἔτη καὶ ἐπέκεινα, Θεοδοσίου τρίτον καὶ δέκατον ἔτος ἄγοντος, καταλύει τὸν βίον, ἀνάξιον τοῦτο τῆς αὐτοῦ παθῶν ἀρετῆς, τὸ τῆς καθέδρας ἀποκρουσθῆναι τῆς βασιλευούσης τῶν πόλεων, καὶ προκριθῆναι μᾶλλον τοὺς φαυλοτέρους ἢ τὸν ἐπ' ἀρετῇ καὶ λαμπρότητι βίου πάντων μᾶλλον ὑπερανέχοντα.
- Υ 451 Γρηγόριος, Νύσσης ἐπίσκοπος, ἀδελφὸς Βασιλείου τοῦ Και- σαρέως, ἀνὴρ καὶ αὐτὸς ἐλλογιμώτατος καὶ πάσης ὑπάρχων παιδείας ἀνάπλεως, προσκείμενος δὲ μᾶλλον τοῖς τῇ ῥητορικῇ χαίρουσι. καὶ γοῦν εὐδόκιμος ἐν ταύτῃ γεγένηται καὶ λαμπρὸς εἴ τις ἄλλος τῶν πάλα ταύτῃ γεγεννημένων. οὗτος συνέταξε κατ' Εὐνομίου λόγον ἐξ- αίρετον καὶ τεῦχος θαυμάσιον εἰς τὴν τοῦ ἀνθρώπου κατασκευὴν, ἄλλας τε πυκνὰς καὶ συνεχεῖς ὁμιλίας. Εἷς τε τὰ Ἰαῖσματα τῶν ὁσμά- των καὶ Εἰς τὸν Ἐκκλησιαστήν, καὶ πρὸς τὴν ἀδελφὴν Μακρίναν μακρόν τινα καὶ

περικαλλῇ περὶ ψυχῆς συνέθηκε λόγον. ἄλλα τε πολλὰ γεγραφήκει καὶ τὸν πολυθαύμαστον ἔπαινον τοῦ πρώτου τῶν μαρτύρων Στεφάνου. καὶ Βίον δὲ συνέταξε Γρηγορίου τοῦ ἐν θαύμασι διαλάμπαντος.

Υ 452 Γρηγόριος, ὁ καὶ Θεόδωρος, ὁ Θαυματουργὸς, Νεοκαισαρείας τῆς ἐν τῷ Πόντῳ ἐπίσκοπος, νέος κομιδῇ διὰ τὴν παιδείυσιν Ἑλληνι- κῶν τε καὶ Ῥωμαϊκῶν γραμμάτων ἀπὸ τῆς Καππαδοκίας εἰς Βηρυτὸν κάκεῖθεν εἰς Καισάρειαν τὴν τῆς Παλαιστίνης διέβη ἅμα Ἀθηνοδώρῳ ἀδελφῷ· οὐς καὶ κατὰ μέρος εἰς τὴν τοῦ Χριστοῦ πίστιν εἰσάγων Ὁριγένους ζηλωτὰς ἰδίους κατέστησεν. ἐπὶ πέντε τοίνυν παρ' αὐτοῦ παιδευθέντες ἐνιαυτοὺς πρὸς τὴν πατρίδα ἀποπέμπονται· ἄφ' οὗ ὁ Γρηγόριος ἀποδημῶν πανηγυρικὸν εὐχαριστίας τῷ Ὁριγένει ἔγραψε λόγον, καὶ συγκαλεσάμενος πάντας τοὺς ἐπιχωρίους αὐτοῦ τε τοῦ Ὁριγένους παρόντος, τοῦτον ἀνέγνω τὸν λόγον, ὅστις ἄχρι τοῦ παρ- ὄντος ὑπάρχει· ἔγραψε δὲ καὶ Μετάφρασιν εἰς τὸν Ἐκκλησιαστήν, ἐλάχιστον μὲν, πάνυ δὲ θαυμαστὸν λόγον· καὶ ἄλλας τε πολλὰς καὶ ποικίλας ἐπιστολάς καὶ λόγους συνεγράψατο, ποιήσας τε σημεῖα καὶ θαύματα ὑπὲρ ἄνθρωπον, ἥνίκα ἐπίσκοπος ἐτύγχανεν. ἐτελεύτησεν ἐπὶ Αὐρηλιανοῦ. ὅτι Γρηγόριος καὶ Ἀθηνόδωρος συναίμονες· ἀλλ' ὁ μὲν τερα-ουργός, ὁ δὲ σοφιστής. ἔγραψε δὲ καὶ περὶ σαρκώσεως καὶ πίστεως λόγον.

Υ 453 Γρηγόριος, ἀδελφὸς Ἑρμείου τοῦ φιλοσόφου· ὃς ἅπαν τὸν-αντίον ἦν τῷ Ἑρμείᾳ, ὀξύτατος μὲν εἰς ὑπερβολὴν καὶ εὐκίνητος ἐπὶ τε τὰς ζητήσεις καὶ τὰς μαθήσεις, ἄλλως δὲ οὐχ ἡσύχιος οὐδὲ γαλήνην ἐν τοῖς ἡθεσι φέρων τινά, ἀλλὰ τι καὶ παρακεκινηκός. ἐπεὶ δὲ Ἀθήνηθεν ἦκον εἰς Ἀλεξάνδρειαν, ὕστερον ὁ Γρηγόριος ἐάλω τῇ νόσῳ ἐπὶ τὸ πλεόν, ὥστε δύσχρηστον αὐτοῦ καὶ πολλὰ παραλλάττον γενέσθαι τὸ ὄργανον. οὕτω φησὶ Δαμάσκιος εἰς τὴν φιλοσοφὸν ἱστορίαν.

Υ 454 Γρήνικος· ποταμός.

Υ 455 Γρίος· ὄνομα κύριον.

Υ 456 Γριπεύς· ἰχθύων θηρευτής. γριπεὺς, Ἐριούνιε, σοὶ τάδε δῶρα φέρει. καὶ Γριπηῖς τέχνη. Ἑρμῶναξ δ' ἐκίχανεν, ὅτε γριπηῖδι τέχνῃ εἶλκε τὸν ἐκ πελάγευς ἰχθυόεντα βόλον.

Υ 457 Γρίφος· τὸ δίκτυον. λέγεται δὲ καὶ ὁ δύσκολος καὶ συμπεπλεγμένος λόγος. ὁ ἔχων πάθος ἐν ἑαυτῷ μὴ φαινόμενον.

Υ 458 Γρίφος· ὁ ἀσαφὲς λόγος. Ἰὼ ἐνὶ παῖδες Ὅμηρον ἦκαχον, ἐκ Μουσῶν γρίφον ὑφηνάμενοι. καὶ Γριφώδης λόγος.

Υ 459 Γρομφίς· ὅς, ἡ παλαιὰ σκρόφα. τὰς ὅς δὲ πληθυντικῶς.

Υ 460 Γρώνη· πέτρα.

Υ 461 Γρυ· βραχύ. ἔνιοι δὲ τὸν ἀπὸ τῶν ὀνύχων ρύπον. Ἀριστο-φάνης Πλούτῳ· καὶ ταῦτ' ἀποκρινόμενου τοπαράπαν οὐδὲ γρυ. τινὲς παρὰ τὸν γρυλισμὸν, τουτέστι τὴν φωνὴν τῶν χοίρων· ἢ εἶδος μικροῦ νομίσματος· ἢ τὸ τυχόν, τὸ μικρότατον. ὅθεν καὶ γρύτη καὶ γρυτό-πωλις· ὅπερ οὐκ εἴρηται, ἀλλὰ γρυπόπωλις. καὶ παροιμία· Τὸ Δίωνος γρυ, ἐπὶ τοῦ μικροῦ καὶ τυχόντος.

Υ 462 Γρύζω· θρηνῶ.

Υ 463 Γρύλλος· Ξενοφώντος τοῦ Σωκρατικοῦ υἱοὶ Γρύλλος καὶ Διό-δωρος. καὶ Γρύλλος, ὁ χοῖρος.

Υ 464 Γρυκτόν· ἄρα γρυκτόν ἐστιν ὑμῖν; τουτέστιν ἄρα γρύξαι ὀφείλετε ἢ παρ-ρησίαν ἄγειν.

Υ 465 Γρυμαία· ἡ σκευοθήκη.

Υ 466 Γρύξαι· φθέγγασθαι, κράξαι.

Υ 467

Γρύττος· τῶν ἐπὶ μαλακίᾳ διαβαλλομένων οὗτος ἦν. οἱ δὲ Γρυῖπον λέγουσι διὰ τοῦ π· ὃς ἦν καταπύγων. ἦτοι λαγνός. Ἄρι- στοφάνης· ἔπαυσα τοὺς βινουμένους τὸν Γρυῖπον ἐξαλείψας.

Υ 468 Γρυπάνιον· γρυπαίνειν τὸ γρυποῦσθαι λέγουσιν. οἷον ἐπὶ τῶν ἀπαλῶν ξυλυφίων, ὅταν κάμψαντες ἀφῶμεν αὐτά. Ἀντιφῶν δέ φησιν ἐν Ἀληθείας δευτέρῳ· καίων γὰρ ἦν τὴν γῆν καὶ συντήκων γρυπάνιον ποιεῖ. καὶ Μελάνθιος· σεισμός, φησὶ, γέγονε, καὶ ἔγρυπεν ἡ γῆ.

Υ 469 Γρυπός· ὁ καμπυλὸριν.

Υ 470 Γῦα· μέλη, ἢ πόδας τοῦ σώματος. γυιοτακῆς δὲ λιπῶν τάδε σύμβολα κώμων μέμφεται ἀστρέπτου κάλλει θηλυτέρης.

Υ 471 Γύαλον· τὸ κοῖλον.

Υ 472 Γύγης, Λυδός. ἐσέβαλε μὲν νυ στρατιήν καὶ οὗτος, ἐπεὶ τε ἤρξεν, ἔς τε Μίλητον καὶ Σμύρνην, καὶ Κολοφῶνος τὸ ἄστρῳ εἶλεν. ἀλλ' οὐδὲν μέγα ἀπ' αὐτοῦ ἄλλο ἔργον ἐγένετο βασιλεύσαντος δυοῖν δέοντα μ' ἔτεα, τοῦτον μὲν παρήσομεν τοσαῦτα ἐπιμνησθέντες, Ἄρδουος δὲ τοῦ Γύγεω μετὰ Γύγην βασιλεύσαντος μνήμην ποιήσομαι. οὗτος Πριηνέας τε εἶλεν ἐς Μίλητόν τε ἐσέβαλεν. ἐπὶ τούτου τυραννεύοντος Σαρδίων Κιμμέριοι ἐξ ἡθέων ὑπὸ Σκυθέων τῶν Νομάδων ἐξαναστάντες ἀπίκοντο ἐς τὴν Ἀσίην καὶ Σάρδεις πλὴν τῆς ἀκροπόλεως εἶλον. Ἄρδουος δὲ βασιλεύσαντος ἐνὸς δέοντα ν' ἔτεα ἐξεδέξατο Σαδυάττης ὁ Ἄρδουος καὶ ἐβασίλευσεν ἔτη ιβ', Σαδυάττεω δὲ Ἀλυάττης. οὗτος δὲ Κυαζάρη τε τῷ Διήοκω ἀπογόνῳ ἐπολέμησε καὶ Μήδοισι, Κιμμερίους τε ἐκ τῆς Ἀσίας ἐξήλασε, Σμύρνην τε τὴν ἀπὸ Κολοφῶνος κτισθεῖσαν ἐξεῖλεν, ἐς Κλαζομενάς τε ἐσέβαλλεν. ἀπὸ μὲν νυ τούτων οὐχ ὥς ἠθέλεν ἀπήλλαξεν, ἀλλὰ προσπταίσας μεγάλως· ἄλλα δὲ ἔργα ἀπεδέξατο ἐὼν ἐν τῇ ἀρχῇ ἀξιαπληγτότατα τάδε. ἐπολέμησε Μιλησίοισι παρα- δεξάμενος τὸν πόλεμον ἀπὸ τοῦ πατρός. ἐπελαύνων γὰρ ἐπολιόρκεε τὴν Μίλητον τρόπῳ τοιῷδε. ὅπως μὲν εἴη ἐν τῇ γῇ καρπὸς ἀδρός, τηνικαῦτα ἐσέβαλλε τὴν στρατιήν· ἐστρατεύετο δὲ ὑπὸ συρίγγων τε καὶ πηκτίδων καὶ αὐλοῦ γυναικῆϊο τε καὶ ἀνδρῆϊο. ὥς δὲ ἐς τὴν Μιλησίην ἀπίκειτο, οἰκήματα μὲν τὰ ἐπὶ τῶν ἀγρῶν οὐ κατέβαλλεν οὔτε ἐνεπίμπρη οὔτε θύρας ἀπέσπα, ἔα δὲ κατὰ χώρην ἐστάναι· ὁ δὲ τὰ τε δένδρεα καὶ τὸν καρπὸν τὸν ἐν τῇ γῇ ὅπως διαφθείρει, ἀπαλ- λάσσετο ὀπίσω. τῆς γὰρ θαλάσσης οἱ Μιλήσιοι ἐπεκράτεον ὥστε ἐπέδρης μὴ εἶναι τὸ ἔργον τῇ στρατιῇ. τὰς δὲ οἰκίας οὐ κατέβαλλεν ὁ Λυδὸς τῶνδε εἵνεκα, ὅπως ἐντεῦθεν ὀρμώμενοι τὴν γῆν σπείρειν τε καὶ ἐργάζεσθαι οἱ Μιλήσιοι, αὐτὸς δὲ ἐκείνων ἐργαζομένων ἔχοι τι καὶ σίνεσθαι ἐσβάλλων. ταῦτα ποιέων ἐπολέμεε ἔτεα ια', ἐν τοῖσι τρώματα μεγάλα διφάσια Μιλησίων ἐγένετο ἔν τε ἐν λιμενήϊω χώρης τῆς σφετέρης μαχεσαμένων καὶ ἐν Μαιάνδρου πεδίῳ.

Υ 473 Γύγου δακτύλιος· ἐπὶ τῶν πολυμηχάνων καὶ πανούργων. Γύγης γὰρ βουκόλος ὢν, τῆς γῆς ὑπὸ σεισμοῦ ῥαγείσης, νεκρὸν εὐρῶν φοροῦντα δακτύλιον τοῦτον περιεῖλεν. ὁ δὲ εἶχε φύσιν ὥστε κατὰ τὰς στροφὰς τῆς σφενδόνης ὀρᾶσθαι καὶ μή. δι' αὐτοῦ κτείνας τὸν πρὸ αὐτοῦ ἐβασίλευσεν.

Υ 474 Γύης· μέρος ἀρότρου. καὶ παροιμία· Γύης οὐκ ἔνεστ' αὐτῷ, ἐπὶ τῶν ἐν τινι ἀχρήστων· ἐκ μεταφορᾶς τοῦ ἀρότρου.

Υ 475 Γυλιαύχενας· τοὺς μακροτραχήλους.

Υ 476 Γύλιος· πλέγμα στρατιωτικόν, σκευοφόρον, ἐπίμηκες, εἰς ὃξὺ λῆγον πρὸς τὸ μὴ κατάγνυσθαι· ἐν ᾧ κατετίθεντο τυρὸν καὶ ἐλαίαν καὶ κρόμυα. ἡ λεγομένη στρατιωτικὴ ὀψοθήκη. ἔστι δὲ καὶ ζῶον ὁ καλούμενος χοιρογύλλιος. λέγεται δὲ καὶ ὁ Ἡρακλῆς Γύλιος, καὶ Γύλιον, ἀγγεῖον πλεκτόν.

Υ 477 Γύλιππος· ὄνομα κύριον.

Υ 478

Γύλων· οὗτος αἰτίαν ἔχων ἐπὶ τῇ τοῦ Νυμφαίου τοῦ ἐν Πόντῳ χωρίου προδοσίᾳ ἔφυγεν· ἐλθὼν δὲ εἰς Σκυθίαν ἔγημε. δύο δὲ ἔχων θυγατέρας ἔπεμψεν εἰς τὴν πατρίδα, ὧν τὴν μὲν μίαν ἔγημε Φιλοχάρης, τὴν δὲ ἑτέραν Κλεόβουλος.

γ 479 Γυμνασία: ἡ τριβή. ὅτι ἡ διαλεκτικὴ πρὸς τρία ἐστὶ χρήσιμος· πρὸς γυμνασίαν, πρὸς τὰς ἐντεύξεις, πρὸς τὰς κατὰ φιλοσοφίαν ἐπι- στήμας. γυμνασίαν δὲ λέγει ἥτοι τὴν γινομένην ἐν τῷ διαλέγεσθαι πρὸς τινὰς δεχόμενοι γὰρ τινὰ προβλήματα παρὰ τῶν προσδιαλεγο- μένων πειρῶνται τούτοις συμπαρίστασθαι, δι' ἐνδόξων τὰς ἐπιχειρήσεις ποιοῦμενοι. ἡ γυμνασίαν λέγοι ἂν τὴν εἰς ἑκάτερον μέρος ἐπιχείρῃσιν. ἣν δὲ σύνηθες τὸ τοιοῦτον εἶδος τῶν λόγων τοῖς ἀρχαίοις, καὶ τὰς συνουσίας τὰς πλείστας τοῦτον ἐποιοῦντο τὸν τρόπον, οὐκ ἐπὶ βι- βλίων ὥσπερ νῦν (οὐ γὰρ ἦν τότε τοιαῦτα βιβλία), ἀλλὰ θέσεώς τινος τεθείσης εἰς ταύτην γυμνάζοντες αὐτῶν τὸ πρὸς τὰς ἐπιχειρήσεις εὐρετικὸν ἐπεχείρουν, κατασκευάζοντες καὶ ἀνασκευάζοντες δι' ἐνδόξων τὸ κείμενον. καὶ ἔστι βιβλία τοιαῦτα Ἀριστοτέλει τε καὶ Θεοφράστῳ γεγραμμένα ἔχοντα τὴν εἰς τὰ ἀντικείμενα δι' ἐνδόξων ἐπιχείρησιν. πρὸς δὲ τὴν τοιαύτην γυμνασίαν χρήσιμον εἶναί φησι τὴν διαλεκτικὴν· μέθοδον γὰρ τινὰ εὐρετικὴν τῶν ἐπιχειρημάτων ἔχοντες (αὕτη δὲ ἐστὶν ἡ τῶν τόπων γνῶσις) ῥᾶον ἐπιχειρεῖν δυνησόμεθα. ὥς γὰρ ἐν τοῖς ῥητορικοῖς γυμνάσμασιν οἱ διαιρεῖν δυνάμενοι τὰ προβλήματα καὶ τὴν τάξιν τῶν κεφαλαίων συνορῶντες ῥᾶον ἐπιχειροῦσιν, οὕτω καὶ ἐν τοῖς διαλεκτικοῖς οἱ τὴν μέθοδον εἰδότες ῥᾶον ἐπιχειρημάτων εὐπο- ροῦσι πρὸς τὰ προκείμενα. χρήσιμος δὲ ἡ τοιαύτη γυμνασία, ἡ κατὰ τοὺς λόγους, πρὸς εὗρεσιν τῶν ζητουμένων τε καὶ ἀληθῶν· προ- παρασκευάζει γὰρ τὴν ψυχὴν πρὸς φιλοσοφίαν. ὥς γὰρ τὰ τοῦ σώματος γυμνάσια γινόμενα κατὰ τέχνην εὐεξίαν περιποιεῖ τῷ σώματι, οὕτω καὶ τὰ τῆς ψυχῆς ἐν λόγοις γυμνάσια κατὰ μέθοδον γινόμενα τὴν οἰκείαν εὐεξίαν τῆς ψυχῆς περιποιεῖ· οἰκεία δὲ εὐεξία ψυχῆς λογικῆς ἡ δύναμις, καθ' ἣν εὐεξίαν εὐρετικὴ τε τοῦ ἀληθοῦς καὶ κριτικὴ γίνεται. δεύτερον τρόπον τῆς ὠφελείας ἐκτίθεται πρὸς τὰς ἐντεύξεις. ζητεῖ ἐν τῷ εὐστοιχείῳ περὶ ἐντεύξεως.

γ 480 Γυμνάσια: ἀλειπτῆρια, ἢ βαλανεῖα, ἢ λουτρά. τρία γυμνάσια τῆς Ἀττικῆς· Ἀκαδημία, Λύκειον, Κυνόσαργες.

γ 481 Γυμνάσιος, Σιδώνιος, σοφιστής, ἐπὶ τῶν Κωνσταντίνου τοῦ βασιλέως χρόνων. ἔγραψε Μελέτας, καὶ εἰς Δημοσθένην ὑπόμνημα καὶ ἄλλα τινά.

γ 482 Γυμνῆται. ἡ εὐθεῖα ὁ γυμνήτης, καὶ οἱ γυμνῆται. τάξις πεζῶν. Ξενοφῶν· ὁ δὲ Χειρίσοφος ἡγεῖτο τοῦ στρατεύματος λαβὼν τὸ ἀμφ' αὐτόν, τοὺς γυμνήτας ἅπαντας· οὐδεὶς γὰρ κίνδυνος ἐδόκει εἶναι. καὶ Γυμνήτης, ὁ γεγυμνωμένος. ὅς ποτε θυμῷ ἄρσενι γυμνήτην ἐξεπώνει βίοντον. λέγεται καὶ Γυμνῆς, γυμνήτος, ὀπλί- του. καὶ αὐθις· εἶποντο δὲ καὶ γυμνήτες ἐς υ' ἀποκεκριμένοι ὥς ὁδοποιεῖν τὰ ἄβατα.

γ 483 Γυμνητεύω: γυμνὸς διατελῶ.

γ 484 Γυμνικοὶ ἀγῶνες· ὁ δὲ Ἰουλιανὸς ἐν Πέρσαις ὧν γυμνικοὺς ἀγῶνας ἦγε. τουτέστιν ὅσους γυμνοῦς.

γ 485 Γύμνις· ὄνομα κύριον. καὶ κλίνεται γύμνιδος.

γ 486 Γυμνοπαίδεια· ἡ παλαίστρα. ἥ τοὺς ἐφήβους Λυκοῦργος ἠνάγκαζε. καὶ Γυμνοπαῖδια, χοροὶ ἐκ παίδων ἐν Σπάρτῃ τῆς Λακωνικῆς εἰς θεοὺς ὕμνους ἄδοντες, εἰς τιμὴν τῶν ἐν Θυραιαῖς ἀποθανόντων Σπαρτιατῶν. καὶ Ἰώσηπος· τόπος δ' ἐπὶ τῆς πόλεως οὐδεὶς γυμνὸς ἦν, ἀλλὰ πᾶς λιμοῦ νεκρὸν εἶχεν ἢ στάσεως.

γ 487 Γυμνοπόδης· ὁ ἀνυπόδητος. καὶ Γυμνοποδῶ, γυμνὸς βαίνω.

γ 488 Γυμνορρύπαροι· οἱ σοφισταί. ἦσαν δὲ περὶ αὐτὸν γυμνορ- ρύπαροί τινες.

γ 489

Γυμνὸς καθεσθὲς σὼν ὑπεκστῆς πραγμάτων.

- Υ 490 Γυμνοσοφισταί: παρὰ Βαβυλωνίοις οἱ φιλόσοφοι, καὶ παρὰ Ἀσσυρίοις.
- Υ 491 Γυμνότερος Ἰαλέμου: ὁ Ἰάλεμος ἐπίρρημα θρήνου. τάσσεται δὲ ἐπὶ τῶν οἰκτρῶν. καὶ Γυμνότερος ὑπέρου καὶ λεβηρίδος. Ἀριστοφάνης δὲ τυφλότερος, ἔστι δὲ τὸ σῦφαρ καὶ ἔκδυμα τοῦ ὄφρεως καὶ τοῦ τέττιγος, παρὰ τὴν λεπίδα. κυρίως δὲ, ὃ περιέχεται τὸ ἔμ- βρυον τοῦ βοός. ἔστι δὲ τοῦτο καὶ τυφλόν· τὰς γὰρ ὁπὰς μόνας ἔχει τῶν ὀφθαλμῶν. τριχὴ δὲ ἀναγράφουσι τὴν παροιμίαν, τυφλότερος, κενότερος καὶ γυμνότερος.
- Υ 492 Γυμνότερος παττάλου: ἐπὶ τῶν σφόδρα ἀπορωτάτων.
- Υ 493 Γυμνῷ φυλακὴν ἐπιτάττεις: ἐπὶ τῶν ἀδυνάτως ἐχόντων τὰ προστεταγμένα πληροῦν, διὰ τὰ ἀναγκαῖα. ὅτι τὸ Γυμνῷ μετὰ γενικῆς μετὰ αἰτιατικῆς δὲ, ὡς τὸ, γυμνώσαντες αὐτὸν ἐξήγαγον ἔξω. καὶ, γυμνῶν τὰ ἐσφραγισμένα.
- Υ 494 Γύνανδρος: κίναϊδος. ὁ γύνανδρός τε καὶ μάλθων τύ- ραννος. ἀντὶ τοῦ ἔκλυτος.
- Υ 495 Γυναικεία φύσις. Γυναικίας δὲ ἀνὴρ, ὁ θηλυμανῆς, διὰ τοῦ ι. καὶ Γυναικιζόμενος, ὁ θηλυνόμενος.
- Υ 496 Γυναίκις: ἡ γυναικεία μίμησις. πρὶν τῆς ἐτέρας γυναικίσεως δίκην δοῦναι.
- Υ 497 Γυναικοῖέρακες: οἱ περὶ ἔρωτας ἐπτοημένοι. δεινοὶ γὰρ οἱ γυναικοῖέρακες εὐπρεπεῖς αἰτίας εὐρίσκιν ἐς ἄγραν τῶν θηλειῶν.
- Υ 498 Γυναικὸς ἄρ' ἀντιτέτυξο: ἀντὶ τοῦ ἴσος γυναικὶ κατεσκευ- ἄσθης. παρ' Ὀμήρῳ.
- Υ 499 Γυναικὸς ὄλεθρος: ἐπὶ τῶν οἰκτρῶς ἀναιρουμένων· παρόσον πολλοὶ δεινῶς ὑπὸ γυναικῶν ἀπώλοντο. καὶ Γυναικὸς πυγὴ, ἐπὶ τῶν ἀργῶν. ἢ ὅτι χρή τὰς γυναῖκας οἵκοι μένειν.
- Υ 500 Γυναικωνῖτις: οἰκία τῶν γυναικῶν. γυναικωνῖτιν φάλαγγα τῶν εὐνούχων Οὐάλεντος.
- Υ 501 Γυναιμανῆς: ἐπὶ γυναιξὶ μαινόμενος. ὁ ἀκόλαστος. ὃ γύναι.
- Υ 502 Γυνὴ εἰς Ἡρακλέους οὐ φοιτᾷ: πρὸς τοὺς ἀναξίους τῶν πράξεων· παρόσον Ἡρακλῆς ἐδούλευσεν Ὀμφάλῃ. καὶ Γυνὴ στρα- τηγεῖ καὶ γυνὴ στρατηγεῖται, ἐπὶ τοῦ παραδόξου.
- Υ 503 Γυνὴ μεγάλη· διαβάλλει Ἀριστοφάνης τὸν Παναίτιον μάγειρον, μικροφυῇ ὄντα, ὡς καταλαβόντα τὴν γυναῖκα αὐτοῦ μοιχευομένην· ἐδυναστεύετο γὰρ ὑπ' αὐτῆς μεγάλης οὔσης.
- Υ 504 Γύννις: ἀνδρόγυνος, μαλακός. ποδαπὸς ὁ γύννις; τίς πάτρα; κακὴν σοφίαν μετιῶν καὶ τοὺς ἀθέους Ἐπικούρου λόγους καὶ γύννιδας ἐπασκῶν κάκ τῆς ἡδονῆς, ἣν ἐκεῖνος ὕμνει ὁ χλούνης τε καὶ γύννις.
- Υ 505 Γυῶ· ἐξ οὗ καὶ τὸ, γυώσει μὲν σφῶϊν.
- Υ 506 Γυπαρίοις: ἀντὶ τοῦ ἐν φωλεοῖς καὶ καλιαῖς καὶ στενοῖς χωρίοις. Κράτης δὲ φησιν, ὅτι πᾶσαν στενὴν κατάδυσιν γύπας ὠνόμαζον. Ἀρι- στοφάνης· οἰκοῦντα τοῦτον ἐν πιθάκναις καὶ γυπαρίοις καὶ πυργι- δίοις. καὶ Γυπαιετοῦς.
- Υ 507 Γυπὸς σκιά: ἐπὶ τῶν μηδενὸς λόγου ἀξίων.
- Υ 508 Γύργαθος. καὶ παροιμία· Γύργαθον φυσᾷς, ἐπὶ τῶν μάτην πονούντων. Γύργαθος οὖν κλίνη, ἐν ἧ τοὺς παρέτους καὶ δαιμονιώδεις στροβοῦσι.
- Υ 509 Γυρίης: περιφεροῦς. ἐπεὶ δὲ λίμνης ἐγγὺς ἦλθον γυρίης. καὶ Ὀμηρος γυρὸς ἐν ὣμοισι, μελανόχροος, οὐλοκάρηνος. περὶ Ὀδυσσέως.
- Υ 510 Γυρόν: κυρτόν, στρογγύλον. ἐν Ἐπιγράμμασι· γυρόν κυανέης μόλιβον σημαντόρα γραμμῆς.
- Υ 511 Γυρῶν: περιφερῶν, κεκαμμένων. ἐν Ἐπιγράμμασι· γυρῶν τ' ἀγκίστρων λαιμοδακεῖς ἀκίδας.